

# حدود آرڈننس ایک علمی جائزہ

- حدود و قوانین: موجودہ بحث اور آئندہ لاگئے عمل
- حدود ترمیمی بل کیا ہے؟ ایک مطالعہ

حضرت مولانا مفتی محمد تقی عثمانی صاحب مدظلہم  
شیخ الحدیث جامعہ دارالعلوم کراچی

[www.e-iqra.info](http://www.e-iqra.info)

بِسْمِ اللّٰهِ الرَّحْمٰنِ الرَّحِيْمِ

حضرت مولانا مفتی محمد تقی عثمانی صاحب مدظلہم  
شیخ الحدیث جامعہ دارالعلوم کراچی

## حدود قوانین: موجودہ بحث اور آئندہ لائے عمل

حمد و ستائش اس ذات کے لیے ہے جس نے اس کارخانہ عالم کو وجود بخشنا  
اور درود وسلام اس کے آخری پیغمبر پر جنہوں نے دنیا میں حق کا بول بالا کیا

کچھ عرصہ سے ملک میں حدود آرڈیننس کے بارے میں بحث جاری ہے، اور اس کی ترمیم سے متعلق ایک بل  
بھی اسے میں پیش ہوا۔ جذباتی بحث و مباحثہ کی گرامگرمی میں بہت سے حقائق او جھل ہو کر رہ گئے ہیں۔ نائب  
صدر جامعہ دارالعلوم کراچی کو کچھ عرصہ قبل اسلام آباد کے انسٹی ٹیوٹ آف پالیسی اسٹیڈیز میں حدود آرڈیننس  
کے موضوع پر ایک تقریر کی دعوت دی گئی تھی جس میں انہوں نے حدود آرڈیننس پر کیے جانے والے اعتراضات  
کا علمی انداز میں جائزہ لیا ہے۔ یہ تقریر مذکورہ انسٹی ٹیوٹ نے اردو اور انگریزی دونوں زبانوں میں الگ بھی  
شارع کر دی ہے۔ ذیل میں یہ تقریر انسٹی ٹیوٹ کے شکریہ کے ساتھ شائع کی جا رہی ہے۔

الحمد لله و كفى وسلام على عباده الذين اصطفى  
اما بعد!

جناب صدر! جناب پروفیسر خورشید احمد صاحب، جناب خالد حُمَن صاحب اور معزز حاضرین و حاضرات

السلام عليكم ورحمة الله وبركاته!

میں جناب پروفیسر خورشید صاحب کا ممنون ہوں کہ انہوں نے اپنی شفقت کی بناء پر مجھے اس ادارے میں  
قوانين حدود سے متعلق اپنے خیالات کے اظہار کا موقع دیا۔ جناب پروفیسر صاحب میرے استاد ہیں، میں نے  
ایک مختصر عرصہ کی، ان سے معاشیات کا درس لیا ہے جو مجھے ہمیشہ یادگار رہے گا۔ اس لیے ان کی فرماں شہ میرے

لیے حکم کا درج رکھتی ہے، اور اسی کی تعمیل میں اس وقت میں آپ کے سامنے حاضر ہوں۔

آج کل ملک بھر میں قوانین حدود سے متعلق بڑی گرم بحث چل رہی ہے، کچھ لوگ ہیں جو ان قوانین کا بالکل ختم کرنے کا مطالبہ کر رہے ہیں، کچھ حضرات انہیں جوں کا توں برقرار رکھنے پر مصروف ہیں اور کچھ حلقات ان میں اصلاح و ترمیم کا مطالبہ کر رہے ہیں۔ پروفیسر صاحب کی فرمائش تھی کہ میں اس تحفظ میں ان قوانین کا ایک علمی جائزہ پیش کروں تاکہ غیر جذباتی فکر رکھنے والے حضرات کے سامنے مسئلے کا صحیح رخ آسکے۔

چنانچہ میری Presentation کے تین حصے ہوں گے، پہلا حصہ مختصر حدود شرعیہ کی اہمیت سے متعلق ہوگا۔ دوسرے حصے میں ان اعتراضات و شہادات کا جائزہ لینے کی کوشش کی جائے گی جو عام طور سے ان قوانین کے خلاف زور و شور سے پھیلائے جا رہے ہیں اور تیسرا حصہ میں ان قوانین کے ان پہلوؤں کا ذکر ہوگا جو وہ میری نظر میں محتاجِ اصلاح ہیں۔

جبکہ تک حدود شرعیہ کی اہمیت کا معاملہ ہے، اس موضوع پر زیادہ تفصیل میں جانے کی ضرورت اس لیے نہیں ہے کہ جو شخص بھی لا الہ الا اللہ پر ایمان رکھتا ہو، وہ اس بات کا عہد و اقرار کرتا ہے کہ وہ زندگی کے ہر شعبے میں اللہ اور اس کے رسول صلی اللہ علیہ وسلم کے احکام و ہدایت پر عمل کرے گا۔ یہ احکام و ہدایات صرف عبادتوں سے متعلق نہیں ہیں، بلکہ زندگی کے ہر شعبے پر حاوی ہیں، جس میں فوجداری قوانین بھی داخل ہیں۔ اور حدود شرعیہ ان کا ایک اہم حصہ ہیں۔

## حدود قوانین

### شریعت میں ان کی اہمیت

”حدود شرعیہ“، ان سزاوں کو کہا جاتا ہے جو چند جرائم کے لیے قرآن کریم یا نبی کریم صلی اللہ علیہ وسلم کی سنت نے مقرر کر دی ہیں۔ اس معاملے میں اسلام کا قانونِ فوجداری بڑا لچکدار ہے کہ اس میں چند گنے پختے جرائم کے سوا کسی بھی دوسرے جرم کی کوئی سزا ہمیشہ کے لیے مقرر نہیں فرمائی گئی، بلکہ تقریباً تمام جرائم کی سزا کا تعین حاکم وقت یا قاضی وقت، یا آج کل کی اصطلاح میں متفہ (Legislature) یا عدالیہ (Judicial) پر چھوڑ دیا گیا ہے، وہ حالات و اوقاعات کی مناسبت سے جو سزا چاہیں دے سکتے ہیں۔ جسے اصطلاح میں تعریف کہا جاتا ہے۔ صرف چند جرائم کو ”حدود“ کہا جاتا ہے۔ چوری، ڈاکہ، زنا، شراب نوشی اور تہمتِ زنا جو ”حدود آرڈیننس“ کا اصل موضوع ہیں، انہی جرائم میں داخل ہیں۔ ان خاص جرائم ہی کی سزاوں کے ابدی تعین کے لیے کیوں منتخب کیا گیا؟ اور انہیں بھی دوسرے جرائم کی طرح متفہ یا عدالیہ کی صوابید پر کیوں نہیں چھوڑا گیا؟ اس سوال کے جواب میں بہت کچھ کہا جا سکتا ہے اور کہا گیا ہے لیکن فی الحال وہ ہمارے موضوع سے خارج ہے۔

میں ذاتی طور پر اس حقیقت پر ایمان رکھتا ہوں کہ وحی الہی کسی بات پر اسی وقت اصرار کرتی ہے جب عقل انسانی کے معاملے میں ٹھوکر کھانے کا احتمال ہوتا ہے، لہذا اس معاملے کا تصفیہ عقل انسانی کے حوالے

کرنے کے بجائے وحی الہی کی طرف سے اس کا دوٹوک فیصلہ کر دیا جاتا ہے کہ کسی کی سمجھ میں آئے یا نہ آئے، یہ فیصلہ ہر حالت میں واجب التعمیل ہے۔ ایسے معاملات میں بکثرت ایسا بھی ہوتا ہے کہ اس فیصلے کی تعمیل کچھ غیر مرئی یا معنوی فوائد کی بھی حامل ہوتی ہے جن میں سبب اور مسبب (Cause and effect) کا رشتہ قابل دریافت نہیں ہوتا۔ شاید حدود کا معاملہ بھی ایسا ہی ہے، اور اسی لیے آنحضرت صلی اللہ علیہ وسلم کا یہ ارشاد متعدد صحابہ کرام رضی اللہ عنہم اجمعین نے روایت فرمایا ہے کہ:

”اللہ کی زمین میں کسی ایک حد کا عملی نفاذ چالیس روز کی بارش سے زیادہ بہتر ہوتا ہے“

(سنن نسائی حدیث: ۲۸۲۱، کتاب قطع السارق و ابن ماجہ: ۲۸۲۱)

اس لحاظ سے ایک اسلامی ملک میں حدود کے نفاذ کی اہمیت بالکل واضح ہے، اور اس پر دلائل قائم کرنے کی ضرورت نہیں۔ یہ بات درست ہے کہ جب ایک سراسر غیر اسلامی نظام قانون کو اسلامی سانچے میں ڈھاننا ہو تو اس میں ترجیحات (Priorities) کے تعین میں آراء مختلف ہو سکتی ہیں، لیکن جہاں تک نفاذِ حدود کا تعلق ہے اس کی اہمیت شک و شبہ سے بالاتر ہے۔ یہ بات بھی درست ہے کہ ”حدود“ اسلامی نظام قانون کا ایک حصہ ہے، اسلامی قانون اس میں منحصر نہیں ہے، نیز اسلام نے قانون کی جگہ بندی کے علاوہ اصلاحِ معاشرہ کے لیے بھی بہت سے احکام دیئے ہیں، جن سے جرائم کی روک تھام میں بڑی مدد ملتی ہے۔ لہذا ایک اسلامی حکومت کا کام صرف نفاذِ حدود نہیں ہے۔ بلکہ ایک ایسا ماحول پیدا کرنا بھی اس کی ذمہ داری ہے جس کے نتیجے میں نفاذِ حدود کی نوبت کم سے کم آئے، لیکن یہ بھی اپنی جگہ درست ہے کہ خود حدود اگر ٹھیک ٹھیک انصاف کے ساتھ نافذ کی جائیں تو وہ ایسا ماحول پیدا کرنے میں بڑا ہم کردار ادا کرتی ہیں، اور ماحول کے مکمل پا کیزہ ہونے کے انتظار میں ان کے نفاذ کو غیر معین مدت تک مغلق رکھنا بھی جائز نہیں۔

### پاکستان میں حدود قوانین کا نفاذ

ہمارے ملک میں ۱۹۷۶ء میں حدود کے قوانین نافذ ہوئے، اور اس غرض کے لیے جو آرڈیننس جاری کیے گئے ان سب کو عرفِ عام میں ”حدود آرڈیننس“ کہا جاتا ہے۔

یہاں آگے بڑھنے سے پہلے یہ بات ذہن نشین رکھنی چاہیے جہاں تک اللہ اور اللہ کے رسول صلی اللہ علیہ وسلم کے حکم یا آپ کے عطا فرمودہ قانون کا تعلق ہے، وہ تو یقیناً اتنا مقدس (Sacrosanct) ہے کہ اس پر کسی اعتراض کی گنجائش نہیں، لیکن جب اس حکم کو ایک مدون قانون (Coelified Law) کی شکل دی جاتی ہے تو یہ ایک انسانی عمل ہے جس میں غلطیوں کا بھی امکان رہتا ہے۔ قانون کی تسوید (Drafting) ایک انتہائی نازک عمل ہے۔ اس میں ہر ممکنہ صورت حال کا پہلے سے تصور کر کے الفاظ میں اس کا احاطہ کرنا پڑتا ہے، اور ظاہر ہے کہ ہر انسانی عقل محدود ہونے کی بناء پر بعض اوقات ہر صورت حال کا احاطہ کرنے سے قاصر ہتی ہے، اور اس طرح مسودہ قانون میں کمزوریوں کا امکان ہمیشہ رہتا ہے۔ ”حدود آرڈیننس“ بھی اس سے مستثنی نہیں ہے، اس میں بھی تسوید کی غلطیاں ہو سکتی ہیں، اس میں بھی اس نقطہ نظر سے بعض امور قابل اصلاح ہو سکتے ہیں اور جب تک

اللہ اور اللہ کے رسول صلی اللہ علیہ وسلم کے حکم میں کوئی تبدیلی نہ ہو، اس میں بھی تمیم و اصلاح کا عمل ہمیشہ جاری رہ سکتا ہے اور جاری رہنا چاہیے، بشرطیکہ یہ عمل معروضی تقید کے ذریعہ ہو، کسی عناد کا نتیجہ نہ ہو۔

### حدود و خواتین اہم اعتراضات

لیکن افسوس یہ ہے کہ ہمارے معاشرے میں گروہ بندی کی فضائے اس قسم کے معروضی طرز فکر کی راہیں مدد و کر رکھی ہیں۔ جب کوئی مسئلہ خاص طور سے سیاسی سطح پر، اٹھتا ہے تو لوگ فوراً دو گروہوں میں تقسیم ہو جاتے ہیں۔ ایک گروہ ایک چیز کو سراپا سفید قرار دے کر اس میں کسی بھی دھبے کی نشاندہی کو کفر کے مترادف قرار دے لیتا ہے، اور دوسرا گروہ اسے سراپا سیاہ قرار دے کر اس کی کسی خوبی کا اعتراف کرنے کو تیار نہیں ہوتا۔ یہی صورتحال اس وقت ”حدود آرڈیننس“ کے بارے میں پائی جا رہی ہے۔

ایک گروہ ہے جو ”حدود آرڈیننس“ پر مذکورہ بالا نقطہ نظر سے معروضی تقید کرنے کے بجائے اس کے خلاف غلط اعتراضات اٹھا کر اسے بالکل منسوخ کرنے کا مطالبہ کر رہا ہے۔ ان میں سے بہت سے حضرات وہ ہیں جنہیں دراصل یہ بات بذاتِ خود ناگوار ہے کہ کوئی بھی اسلامی حکم قانون کے طور پر نافذ ہو، وہ دراصل اس سیکولر ذہنیت کے حامل ہیں کہ مذہب انسان کا انفرادی معاملہ ہے جسے اسٹیٹ کے کاموں میں دخل انداز نہیں ہونا چاہیے۔ ”حدود“ کے معاملے میں ان کا روئیہ اس لیے مزید سخت ہو گیا ہے کہ مغرب نے عرصہ دراز سے جن اسلامی احکام کو اعتراضات کا نشانہ بنایا ہوا ہے ان میں ”حدود“ سرفہرست ہیں۔ اس لیے ”حدود آرڈیننس“، کتنی ہی بے داغ اور پاکیزہ شکل میں آ جائے، انہیں ہر قیمت پر اس کی مخالفت کرنی ہے۔ اس گروہ کی راہ میں مشکل صرف یہ ہے کہ اگر وہ کھل کر یہ کہہ کے ہمیں اسلامی قانون قابل تسلیم نہیں ہے تو یہ بات ایک مسلمان معاشرے، بالخصوص پاکستان میں سنی نہیں جا سکتی۔ لہذا وہ براہ راست اسلام یا اسلامی قانون پر اعتراض کرنے کے بجائے ایک بالواسطہ (Indirect) طریقہ اختیار کرتے ہیں، چنانچہ حدود آرڈیننس کے بارے میں بھی موثر ترین راستہ انہوں نے یہ سمجھا ہے کہ اس قانون کو ”عورت دشمن“، قرار دے کر خواتین کو اس کے مقابلے میں کھڑا کر دیا جائے۔ اکبرالہ آبادی مرحوم تو کہہ ہی گئے ہیں کہ۔

اکبر ڈرے نہ تھے کبھی دشمن کی فوج سے

لیکن شہید ہو گئے بیگم کی نوج سے

اس لحاظ سے خواتین کا احتجاج موثر ترین احتجاج ہے کہ اگر ایک مرتبہ یہ نعرہ لگا دیا جائے کہ کسی خاتون کے ساتھ زیادتی ہوئی تو ہر غیرت مند شخص جوش میں آ جاتا ہے اور بعض اوقات اس جوش میں اصل صورتحال کی تحقیق بھی پس پشت چلی جاتی ہے۔

### حدود آرڈیننس اور خواتین

حدود آرڈیننس کے بارے میں یہ بھی کہا جا رہا ہے کہ اس میں عورتوں کے خلاف امتیازی سلوک بر تا گیا ہے اور اس کی بناء پر خواتین شدید ترین ظلم و ستم کا شکار ہیں۔ اور اس کی بناء پر خواتین بے قصور سزا یاب ہوتی

رہتی ہیں۔ یہ بات مختلف حلقوں کی طرف سے بے تکان دھرائی جاتی رہی ہے، جس کی بناء پر غیر جانبدار حضرات بھی اس معاملے میں شکوک و شبہات کا شکار ہو گئے ہیں، اس لیے حقیقت حال کی تھیک تھیک وضاحت ضروری ہے۔

حدود آرڈیننس میں ایک دفعہ بیشک ایسی ہے جس کے بارے میں یہ کہا جاسکتا ہے کہ اس میں مرد و عورت کے درمیان امتیاز برداشت گیا ہے اور وہ ہے حدود کے مقدمات میں عورت کی گواہی کا مسئلہ، لیکن اس دفعہ کی بناء پر آج تک کسی بے گناہ عورت کو سزا نہیں ہوئی، نہ اس سے کوئی قابل ذکر عملی فرق رونما ہوا ہے، اس بات کی وضاحت ان شاء اللہ میں آگے کروں گا، لیکن ایک مسئلے کو چھوڑ کر باقی جتنے معاملات میں ان قوانین پر عورت کے خلاف امتیاز برتنے والا قانون ہونے کا دعویٰ کیا جا رہا ہے، وہ واقع کے مطابق نہیں ہے، یہ اعتراض قانون کے مطالعہ کے بغیر یا اس کے مضرات کا کما حقہ جائز ہے لیے بغیر کیا جا رہا ہے، بلکہ بعض اوقات صرف اس بناء پر کیا جا رہا ہے کہ یہ بات پہلے سے دماغ میں فرض کر لی گئی ہے کہ اس قانون کو عورت کے خلاف تعصب کا قانون قرار دینا ہے، لہذا قانون کو وہ معنی پہنانے جا رہے ہیں جو کسی بھی طرح اس سے نہیں نکلتے۔ چنانچہ اس سلسلے میں عجیب و غریب قسم کے لطفی بھی سامنے آئے ہیں۔ اس کی دوختصر مثالیں میں آپ کے سامنے پیش کرتا ہوں جن سے آپ کو یہ اندازہ ہو گا کہ اس قسم کے اعتراضات کس ذہنیت کے ساتھ کیے جا رہے ہیں۔

### پہلی مثال

حدود کے قوانین میں ایک قانون ”قذف آرڈیننس“ بھی ہے، قذف کے معنی ہیں زنا کی تہمت لگانا، اس قانون کا منشاء یہ ہے کہ اگر کوئی شخص کسی دوسرے پر زنا کی جھوٹی تہمت لگائے تو اسے یہ حق حاصل ہے کہ وہ عدالت سے تہمت لگانے والے پر زنا جاری کرواۓ۔ شریعت نے جہاں زنا کو بدترین جرم قرار دے کر اس کی سزاحد کے طور پر مقرر فرمائی ہے، وہاں زنا کی جھوٹی تہمت لگانے کو بھی بدترین جرم قرار دیا ہے، اور اس کی سزا میں اسی کوڑے بطور حد مقرر فرمائے ہیں، قذف آرڈیننس اسی سزا کی تنفیذ کے لیے جاری ہوا ہے، اس آرڈیننس میں ایک دفعہ ہے جس میں یہ بتایا گیا ہے کہ عدالت میں قذف کی شکایت کون دائر کر سکتا ہے، یہ قانون کی دفعہ ۸ (اے) ہے جس کے الفاظ یہ ہیں:-

**Who can file a complaint of Qazf?**

- (a) " If the person in respect of whom the Qazf has been committed is alive, that person or any person authorized by him.

### قانون قذف میں صیغہ مذکور کا استعمال

اس کا مطلب یہ ہے کہ جس شخص کے خلاف زنا کی جھوٹی تہمت لگائی گئی ہے، اگر وہ زندہ رہے تو وہ خود بھی درخواست دائر کر سکتا ہے، اور کسی اور شخص کو اپنا نمائندہ بنادے تو وہ نمائندہ بھی درخواست دائر کر سکتا ہے۔ انگریزی میں یہاں any person authorized by him لکھا ہوا ہے، جس میں مذکور کی ضمیر

استعمال ہوئی ہے، قانون کا یہ مسلم اصول ہے کہ جب کوئی عام اصول بیان کیا جا رہا ہو تو وہاں خواہ مذکور کا صیغہ (Musculine Gender) استعمال ہوا ہو، مگر وہ موئنث کو بھی شامل ہوتا ہے۔ دنیا کے بیشتر قوانین میں یہی صورت حال ہے جو معروف اور مسلم ہے، لیکن چونکہ مرد و عورت کے درمیان امتیاز کا الزام حدود آرڈیننس پر لگانا طے کر لیا گیا ہے لہذا بعض حلقے مذکورہ دفعہ کے صیغہ مذکور کو پکڑ کر بیٹھ گئے کہ دیکھئے، یہاں قذف کی درخواست دائر کرنے کا حق صرف مرد کو دیا گیا ہے، عورت کو نہیں۔ اگر یہ اعتراض کسی ایسے شخص کی طرف سے ہوتا جو قانون کی تعبیرات سے مانوس نہ ہو تو کہا جاسکتا تھا کہ اس نے یہ اعتراض ناواقفیت کی بناء پر کر دیا ہے، لیکن یہ اعتراض اس کمیشن نے عائد کیا ہے جو حدود آرڈیننس پر غور کرنے کے لیے مقرر کیا گیا تھا، اور جس میں متعدد ماہرین قانون شامل تھے یعنی:

### National Commission For Status of Women

چنانچہ حدود آرڈیننس پر اپنی رپورٹ میں اس نے قذف آرڈیننس کی مذکورہ بالادفعہ (۱۷) پر یہ تبصرہ فرمایا ہے:

"It is obvious from the wording used in this clause that the drafters of this law overlooked and completely ignored women ... exclusion of the term 'her' means that it is only a man against whom Qazf is committed is eligible to file a complaint."

"اس دفعہ میں جو الفاظ استعمال ہوئے ہیں ان سے یہ بات بالکل ظاہر ہے کہ اس قانون کے بنانے والوں نے عورت کو مکمل طور سے نظر انداز کیا ہے۔ اس دفعہ سے موئنث کے صیغہ her کو نکالنے کا مطلب یہ ہے کہ صرف مرد ہی ہے جو اپنے خلاف جھوٹی تہمت کی سزا دلوانے کے لیے درخواست دائر کر سکتا ہے۔"

اس تبصرے کے ذریعے یہ باور کرانے کی کوشش کی گئی ہے کہ حدود آرڈیننس نے عورت کے خلاف اس حد تک تعصب برداشت ہے کہ اگر مرد کے خلاف زنا کی جھوٹی تہمت لگائی جائے تو وہ تہمت لگانے والے کے خلاف عدالت کا دروازہ کھلکھلا سکتا ہے، لیکن اگر بیچاری عورت کے خلاف جھوٹی تہمت لگائی جائے تو وہ عوالت میں نہیں جا سکتی۔

### قانون کا مسلمه اصول:

اب اس اعتراض اور تبصرے کو ایک لطیفے کے سوا کیا کہا جاسکتا ہے؟ اس بات کو سمجھنے کے لیے کسی بڑی قانون دانی کی بھی ضرورت نہیں ہے کہ قانون کی کتابوں میں صیغہ مذکور ہمیشہ صیغہ موئنث کو بھی شامل ہوتا ہے، لہذا دفعہ کے مفہوم میں مرد و عورت دونوں داخل ہیں، اور دونوں درخواست عائد کر سکتے ہیں، مثلاً اگر قانون میں یہ لکھا ہے کہ "جو شخص چوری کرے گا سے فلاں سزا دی جائے گی" تو اس کا مطلب یہ نہیں ہوتا کہ چونکہ قانون میں "کرے گا" لکھا ہے "کرے گی" نہیں لکھا، اس لیے صرف مرد چوری کرے گا تو اسے سزا ہوگی، عورت چوری کرے گی تو اسے سزا نہیں ہوگی۔ لیکن چونکہ حدود آرڈیننس کو ہر قیمت پر عورت کے خلاف

ثابت کرنا طے کر لیا گیا ہے، اس لیے وہاں یہ سامنے کا قاعدہ بھی فراموش کر دیا گیا۔

یوں تو یہ بات صیغہ مذکور میں موجود بھی داخل ہوتی ہے، ایک عام فہم اور معروف قاعدہ ہے، جس پر دلائل قائم کرنے کی ضرورت نہیں، لیکن چونکہ "حدود آرڈیننس" کو ایک زالی مخلوق کے طور پر پیش کیا گیا ہے، اس لیے میں خود قانون کے حوالے سے عرض کر دوں کہ اس قانون میں بھی مذکور کا صیغہ موجود کو شامل ہے، لہذا مرد اور عورت دونوں جھوٹی تہمت کے خلاف عدالت میں جانے کا برابر حق رکھتے ہیں۔ اس قانون کی دفعہ ۲ (بی) کی رو سے اس قانون پر مجموعہ تعزیرات پاکستان (Pakistan Penal Code) کی تمام تعریفات کا اطلاق ہوتا ہے۔ اور مجموعہ تعزیرات پاکستان کی دفعہ ۸ میں یہ صراحت موجود ہے کہ:-

"The person 'he' and its derivatives are used for any person, whether male or female."

"مذکور کے صیغہ he اور اس کے تمام مشتقات ہر شخص کے لیے استعمال ہوئے ہیں، خواہ وہ مذکور ہو یا موجود" تعزیرات پاکستان کی یہ تصریح قانون سے ذرا مس رکھنے والے ہر شخص کو از بر ہوتی ہے، لیکن حدود آرڈیننس کو عورت کے خلاف قرار دینے کے جذبے نے مذکور کے صیغہ سے عورت کے خلاف تعصیب برآمد کرنے میں کوئی جھجک محسوس نہیں کی۔

## دوسری مثال

ای قسم کی ایک دوسری مثال ملاحظہ فرمائیے جو ایک دوسرے لطفے سے کم نہیں۔ حد زنا آرڈیننس کی دفعہ ۵ (اے) میں اس زنا کا تعارف کرایا گیا ہے، جو موجب حد ہو، یعنی اس کے نتیجے میں حد شرعی جاری ہو سکتی ہے، تعریف کے الفاظ یہ ہیں:

Zina is Zina liable to Hadd if it is committed by a man who is an adult and is not insane with a women to whom he is not, and does not suspect himself, to be married. (Sec.5(1)(a)

سادہ لفظوں میں اس دفعہ کا مطلب یہ ہے کہ اگر کوئی بالغ مرد کسی عورت کے ساتھ زنا کا ارتکاب کرے جبکہ اس عورت کے اپنی منکوحہ ہونے کا شہرہ بھی نہ ہو تو وہ زنا موجب حد ہوگا۔

یہاں مرد کے ساتھ تو adult یعنی بالغ ہونے کا لفظ موجود ہے، مگر عورت کے ساتھ نہیں ہے، جس کی وجہ واضح ہے کہ زنا کرنے والا مرد اگر بالغ نہ ہو تو اس پر حد جاری نہیں ہو سکتی، لیکن اگر کوئی بالغ مرد کسی بھی عورت سے زنا کرے تو خواہ وہ عورت بالغ ہو یا نابالغ، دونوں صورتوں میں مرد پر حد کی سزا لاگو ہو سکتی ہے۔ لہذا تعریف میں مرد کے ساتھ تو بالغ کی قید لگائی گئی ہے، لیکن جس عورت کے ساتھ جرم کا ارتکاب کیا جا رہا ہے، اُس کے ساتھ بالغ کی قید اس لیے نہیں لگائی گئی تاکہ زیادتی خواہ بالغ عورت کے ساتھ ہو یا نابالغ کے ساتھ دونوں صورتوں میں زیادتی کرنے والے پر حد جاری کی جاسکے۔ لہذا حقیقت تو یہ ہے کہ مذکورہ تعریف میں "عورت" کے لفظ کے

ساتھ ”بالغ“ کی قید ہونی، یہ نہیں چاہیے، تاکہ نابالغ بچوں کے ساتھ ہونے والی زیادتی پر بھی حد کی سزا جاری ہو سکے، لیکن چونکہ اس بات کے دلائل تلاش کرنا ضروری تھے کہ حدود آرڈیننس نے عورت کے خلاف امتیاز برداشتے ہے، اس لیے یہ جب یہ عبارت نظر آئی جس میں مرد کے ساتھ بالغ لکھا ہے، اور عورت کے ساتھ نہیں لکھا تو نتائج کو سوچ کر بھی بغیر یہ اعتراض کر دیا گیا کہ یہ عبارت عورت کے خلاف تعصباً کی علامت ہے۔

### نیشنل کمیشن کا اعتراض

”نیشنل کمیشن فارائٹیس آف ویمن“ نے حدود آرڈیننس پر اپنی جور پورٹ مرتب کی، اس میں اس دفعہ پر یہ تبصرہ کیا گیا ہے:

”As the term 'adult' had been used for a man, it should also have been used for a women. (P6)

جب ”بالغ“ کی اصطلاح مرد کے لیے استعمال کی گئی تھی تو عورت کے لیے بھی استعمال کرنا چاہیے تھی۔“

اب ذرا غور فرمائیے کہ اگر مذکورہ بالا عبارت میں عورت کے ساتھ بھی ”بالغ“ کا لفظ بڑھا دیا جائے تو عبارت کیا بنے گی؟ اور اس کا کیا نتیجہ نکلے گا؟ کمیشن کی تجویز کے مطابق عبارت یوں ہونی چاہیے کہ ”اگر کوئی بالغ مرد کسی بالغ عورت سے زنا کا ارتکاب کرے تو وہ زنا موجب حد ہوگا“، اس کا واضح نتیجہ یہ ہوگا کہ زنا کرنے والے مرد کو حد کی سزا اُسی وقت ہوگی جب اس کی زیادتی کا شکار کوئی بالغ عورت ہو، لیکن اگر اس نے زیادتی کسی نابالغ بچی کے ساتھ کی ہو تو وہ حد کی سزا سے فوج جائے گا۔

اندازہ فرمائیے کہ عورت کا تحفظ حدود آرڈیننس کی موجودہ عبارت میں زیادہ ہے یا کمیشن کی تجویز میں؟ ان دو مثالوں سے آپ یہ اندازہ فرماسکتے ہیں کہ حدود آرڈیننس کے خلاف اعتراضات کتنی سنجیدگی اور کیسی سوچ کے ساتھ کیے جا رہے ہیں۔

قومی خواتین کمیشن کی ایک اور بات بھی قابل غور ہے۔ (رپورٹ میں یہ بھی دعویٰ کیا گیا کہ حدود قوانین کی مختلف دفعات کو خواتین کے خلاف امتیازی طور پر استعمال کیا جاتا ہے اور انہیں ان کی بنیاد پر بے بنیاد مقدمات میں الجھاد یا جاتا ہے۔ رپورٹ کے مطابق جیلوں میں مقید ۸۰ سے ۹۰ فیصد خواتین حدود کے مقدمات میں زیر حراست ہیں یہ حقیقی اعداد و شمار کے اعتبار سے قطعاً غلط اور بے بنیاد بات ہے۔ اس سلسلہ میں ویمن ایڈریسٹ کی تحقیق کے مطابق حقیقی صورتحال کچھ یوں ہے:

**ستمبر ۲۰۰۴ء میں پاکستان میں مختلف مقدمات میں خواتین میں قید یوں کی تفصیلات**

نام جیل	تعداد	قتل کے مقدمات	مشیات کے مقدمات	حدود کے مقدمات	متفرق
اویالہ جیل راولپنڈی	125	24	63	31	7 5.6%
	19.2%	50.4%	24.8%		

-	48 49%	26 26%	23 23%	97	کوٹ لکھپت جیل
80 28%	80 28%	50 18%	70 25%	280	سینٹرل جیل کراچی
87 17%	159 31%	139 28%	117 23%	502	میزان

## جولائی ۲۰۰۳ء صوبہ سندھ میں مختلف مقدمات میں خواتین قیدیوں کی تفصیلات

نام جیل	تعداد	قتل کے مقدمات	حدود کے مقدمات	متفرق	مشیات کے مقدمات	حدود کے مقدمات	صوبہ سندھ میں قیدیوں کی تفصیلات
پشاور	58	35 60%	5 8%	10 18%	8 14%	10 18%	قتل کے مقدمات
ڈیرہ اسماعیل خان	23	12 52%	4 17%	6 26%	1 50%	6 26%	حدود کے مقدمات
کوہاٹ	29	12 60%	2 10%	6 30%	-	6 30%	متفرق
مردان	18	5 28%	4 22%	7 38%	2 11%	7 38%	مشیات کے مقدمات
سوات	16	2 31%	5 31%	6 38%	3 19%	6 38%	حدود کے مقدمات
بنوں	16	2 13%	6 38%	8 50%	-	8 50%	قتل کے مقدمات
مانسہرہ	7	3 43%	-	4 57%	-	4 57%	حدود کے مقدمات
ایبٹ آباد	14	5 36%	-	9 64%	-	9 64%	مشیات کے مقدمات
میزان	172	30 17%	72 41%	56 32%	14 8%	56 32%	متفرق

مأخذ: ”حد زنا آرڈننس ۱۹۷۹ء“- اعتراضات کی حقیقت، ویمن ایڈریسٹ - اسلام آباد، ص ۳۹  
یہ اعداد و شمار اس بات کو مکمل طور پر ثابت کر دیتے ہیں کہ کمیشن کا یہ دعویٰ کہ جیلوں میں قید خواتین کی ۸۰  
فیصد سے زائد تعداد حدود مقدمات کی بناء پر ہے سراسر بے بنیاد ہے۔

## قانون نافذ کرنے والے اداروں کا منفی کردار

حد زنا آرڈننس کی دفعہ ۲۰ کے تحت تعزیرات پاکستان (۱۸۹۸ء) کا ان آرڈننسوں پر بھی اطلاق ہوتا ہے  
جس کی وجہ سے حدود مقدمات کے اندر ارج، تفتیش اور سماعت کے لیے کوئی نیایا مختلف طریقہ کارروائی نہیں کیا گیا  
ہے۔ چنانچہ اس صورت حال میں پولیس کو حد کے کسی بھی مقدمہ میں اختیارات کے غلط استعمال کا اسی طرح  
موقع مل جاتا ہے جس طرح کہ وہ عام مقدمات میں ہوتا ہے۔ نتیجتاً پولیس کی طرف سے ظلم، جبرا نا انصافی

یہاں بھی ایک عام آدمی کا مقدر تھا تے ہیں جن کو بعد میں جواز بنا کر حدود قوانین کو ہدف تنقید بنا لایا جاتا ہے۔

### تفہیش کا طریق کار:

لوگوں کے گھروں پر چھاپے مارنا، عام را گھیروں سے نکاح نامہ طلب کرنا اور محض شک کی بنیاد پر کسی فرد خاص طور پر عورتوں کو زیر حراست لے لینا اور انہیں مجرم گرداننا وغیرہ اس ضمن میں روزمرہ کی مثالیں ہیں جن کی شریعت میں قطعاً کوئی گنجائش نہیں ہے۔

تعزیرات پاکستان کی دفعہ ۳۷۱ کے تحت کسی بھی زیر حراست آدمی سے تفہیش کا مرحلہ ۱۵ دنوں کے اندر مکمل ہو جانا چاہیے لیکن سب کو معلوم ہے کہ عملًا ایسا نہیں ہوتا اور یہ سلسلہ کئی کئی ماہ بلکہ سالہاں چلتا رہتا ہے۔ عدالتوں میں چالان بروقت جمع نہیں کروائے جاتے، پولیس جن گواہوں کو عدالت میں پیش کرتی ہے، انہیں اس سارے عمل سے کوئی دلچسپی نہیں ہوتی اور کئی صورتوں میں وہ عدالتی سمن کی پرواہ نہ کرتے ہوئے حاضر ہی نہیں ہوتے۔ چنانچہ ان وجوہات کی بناء پر بھی حد کے مقدمات کے فیصلوں میں تاخیر ہوتی ہے۔ اسی لیے ضرورت اس بات کی ہے کہ پولیس کے موجودہ نظام کو بہتر کیا جائے تاکہ اس نوعیت کے مسائل سامنے نہ آئیں۔

### تعزیرات پاکستان اور وفاقی شرعی عدالت:

اس کے ساتھ ساتھ یہ بات بھی پیش نظر ہے کہ صرف حدود قوانین، ہی نہیں بلکہ ملک کے پورے نظام کو بااثر اور طاقتور طبقات کے مفادات کے تحفظ کے لیے کھلا چھوڑ دیا گیا ہے۔ قوانین کا استعمال کمزوروں کے حقوق کے تحفظ کے لیے نہیں بلکہ انہیں مزید پریشان اور زیر دست رکھنے کے لیے کیا جاتا ہے۔ اس لیے حدود قوانین کے خاتمه کا مطالبہ کرنے کے بجائے ان پر ان کی روح کے مطابق عمل کرنے کی ضرورت ہے۔

ایک اہم بات یہ ہے کہ بقیتی سے تعزیرات پاکستان کو وفاقی شرعی عدالت کے دائرہ کار سے باہر رکھا گیا ہے جس کی وجہ سے وہ ان میں پائی جانے والی خامیوں کے مدارک کے لیے کوئی تجویز نہیں دے سکتی۔ اس لیے کہنا یہ چاہیے کہ حدود قوانین نہیں بلکہ تعزیرات پاکستان ۱۸۹۸ء ناکام ہو چکی ہے جن میں اصلاح کی فوری ضرورت ہے۔

### زنابالجبر کی خواتین کے ساتھ ظلم

حدود آرڈیننس سے پہلے زنابالجبر تو تعزیرات پاکستان کے تحت ایک جرم تھا، لیکن اگر دو مردوں عورت باہمی رضا مندی سے بدکاری کا ارتکاب کریں جسے زنابالرضا کہا جاتا ہے، تو یہ کوئی جرم نہیں تھا۔ اور یہ ستم نظریہ چلی آتی تھی کہ ہمارے ملک میں یوں کی اجازت کے بغیر کسی اور عورت سے شادی کرنا تو قانوناً جرم تھا لیکن کسی اور عورت سے زنا کرنا جرم نہیں تھا، بشرطیکہ وہ عورت رضا مند ہو، حدود آرڈیننس نے پہلی بار ”زنابالرضا“ کو قانونی جرم قرار دیا۔ اب جو حضرات پرانے انگلسویکسن قانون کو بحال رکھنا مناسب سمجھتے تھے، یعنی ”زنابالرضا“ کو قانونی جرم قرار نہیں دینا چاہتے تھے، ان کے لیے کھلے بندوں یہ کہنا تو اس ملک میں مشکل تھا کہ رضا مندی سے زنا کرنے کی اجازت ہونی چاہیے، لیکن انہوں نے اس مطالبے کو عورت کے ساتھ ناصافی کے خاتمے کا عنوان دے کر اعتراض یہ کیا کہ جب سے حدود آرڈیننس نافذ ہوا ہے اس وقت

سے جو عورتیں زنا بالجبر کا شکار ہوئی ہیں، وہ اس خوف سے رپورٹ درج نہیں کرتیں کہ اگر وہ زنا بالجبر کی شکایت لے کر جائیں گی تو انہیں ”زنا بالرضا“ کے جرم میں دھرلیا جائے گا، چنانچہ دعویٰ یہ کیا گیا کہ بہت سی ایسی خواتین جو مردوں کی طرف سے زیادتی کا شکار ہوئی تھیں، زنا بالرضا کے مقدمے میں ماخوذ ہو کر جیلوں میں پڑی ہیں، جن کا کوئی پُرسانِ حال نہیں، جبکہ جن مردوں نے ان سے زیادتی کی وہ آزاد پھر رہے ہیں۔ یہ بات اس کثرت سے کہی گئی ہے کہ غیر جانبدار حضرات بھی اس معاملے میں شکوک و شبہات کا شکار ہو گئے ہیں۔ اور اس کے خلاف کوئی بات کہی جائے تو وہ انہیں اچھی معلوم ہوتی ہے، حالانکہ حقیقتِ حال اس کے بالکل بر عکس ہے۔

میں اتفاق سے سترہ سال حدود آرڈیننس کے مقدمات کی سماعت کرتا رہا ہوں، پہلے فیڈرل شریعت کو رٹ میں اور اس کے بعد پریم کورٹ کی شریعت اپیلٹ نچ میں۔ اس طویل عرصے میں مجھے کوئی ایسا کیس یاد نہیں ہے جس میں کوئی عورت زنا بالجبر کی شکایت لے کر آئی ہو اور مرد کو چھوڑ کر خود اسے زنا بالرضا میں سزا دیدی گئی ہو۔

### صفیہ بی بی مقدمہ

ایک مقدمہ جس کو اس معاملے میں بہت شہرت حاصل ہوئی، صفیہ بی بی کا مقدمہ تھا۔ یہ ایک ۲۱ سالہ غیر شادی شدہ لڑکی تھی (جسے بعض اخبارات میں غلط طور پر ۱۳ سالہ لکھا گیا تھا) اسے نو ماہ کا حمل ظاہر ہو گیا تھا، خود اس کے باپ نے آ کر اس کے خلاف رپورٹ درج کرائی کہ اس نے زنا کا ارتکاب کیا ہے، جب لڑکی کو گرفتار کیا گیا تو اس نے اس وقت اپنے دفاع میں یہ کہا کہ میرے ساتھ فلاں شخص نے زبردستی زنا کیا تھا، لیکن وہ اپنا یہ دعویٰ ثابت نہیں کر سکی، اس لیے ٹرائل کورٹ نے اسے زنا بالرضا کے جرم میں تین سال کی سزا دیدی، مگر مقدمہ فوراً فیڈرل شریعت کو رٹ کے سامنے اپیل میں چلا گیا، اور فیڈرل شریعت کو رٹ نے یہ موقف اختیار کیا کہ جب عورت زنا بالجبر کا دعویٰ کر رہی ہو تو صرف حمل ظاہر ہونے کی بناء پر اسے زنا کی سزا نہیں دی جاسکتی، چنانچہ فیڈرل شریعت کو رٹ نے اسے بری کر کے اس کی سزا منسوخ کر دی۔

یہ تھا وہ مقدمہ جس کی بنیاد پر یہ کہا گیا کہ زنا بالرضا کو جرم قرار دینے سے زنا بالجبر کا شکار ہونے والی عورتیں بے گناہ پکڑی جا رہی ہیں، آپ ذرا تصور فرمائیں کہ اس مقدمے میں لڑکی نے زنا بالجبر کی رپورٹ درج نہیں کرائی تھی بلکہ خود لڑکی کا باپ اس کے خلاف زنا کی شکایت لے کر آیا تھا، ایک باپ کا اپنی بیٹی کے خلاف زنا کاری کی رپورٹ درج کرانا ہمارے معاشرے میں کوئی معمولی بات نہیں ہے، البتہ جب لڑکی پر مقدمہ چلا تو اس وقت اس نے اپنا دفاع یہ کہہ کر کیا کہ میرے ساتھ زبردستی ہوئی تھی، اور بلا آخراً اسی بناء پر فیڈرل شریعت کو رٹ نے اسے رہا بھی کر دیا۔

### عدالتی تجربات

ہو سکتا ہے کہ اس قسم کے کچھ واقعات اور بھی ہوئے ہیں جو میرے علم میں نہ آئے ہوں لیکن سترہ اٹھارہ سال تک میں نے انغواء اور زنا کے جو سینکڑوں مقدمات نے ہیں ان میں کم از کم نوے فیصد کیس ایسے تھے جن میں سزا ہمیشہ مرد کو ہوئی، اور عورت سزا سے فتح گئی حالانکہ حالات و واقعات مقدمہ سے ظاہر ہوتا تھا کہ

لڑکی اپنی مرضی سے اپنے کسی آشنا (Paramour) کے ساتھ فرار ہوئی، اور جب تک اس کے پاس رہی، یہی بیان دیتی رہی کہ میں اپنی مرضی سے اس کے ساتھ آئی ہوں، اور اپنی مرضی سے اس سے نکاح کیا ہے لیکن جب کسی طرح ماں باپ اُسے برآمد کر لیتے ہیں تو وہ یہ رپورٹ درج کرتی ہے کہ مجھے زبردستی انگواء کر کے زنا بالجبرا کا ارتکاب کیا گیا ہے۔ جس مرد کے خلاف رپورٹ درج ہوتی ہے وہ دفاع میں یہ کہتا ہے کہ لڑکی میرے ساتھ اپنی مرضی سے گئی تھی اور مجھ سے نکاح کیا تھا، لیکن چونکہ وہ نکاح کا کافی ثبوت پیش نہیں کر پاتا، اس لیے اسے تو تعزیری سزا ہو جاتی ہے لیکن لڑکی شک کا فائدہ حاصل کر کے چھوٹ جاتی ہے۔ میرے علاوہ یہ مقدمات جو دوسرے نجح صاحبان سنتے رہے ہیں اور جن سے میری گفتگو ہوئی میں نے ان سب کا تاثر یہی پایا۔ یہاں تک کہ کئی نجح صاحبان نے حدود آرڈیننس کے بارے میں یہ تبصرہ کیا کہ اس میں Elopement کو جرم قرار نہیں دیا گیا، اس لیے یہ از خود فرار ہونے والی لڑکیوں کے حق میں ضرورت سے زیادہ نرم ہے، جس کے نتیجے میں عموماً سزا میں مرد کو ہی ہوتی ہیں، اور عورت نجح نکلتی ہے۔

### چارلس کینیڈی کی تحقیق

یہ تو میرا اور میرے ساتھ کام کرنے والے متعدد نجح صاحبان کا ذاتی تجربہ تھا، اب میں آپ کو ایک غیر جانبدار، غیر پاکستانی اور غیر مسلم کا تبصرہ سناؤں جو ان مقدمات پر باقاعدہ رسیرچ کرنے کے بعد اسی نتیجے پر پہنچا ہے۔ یہ ایک امریکی اسکالر چارلس کینیڈی ہے اس نے حدود آرڈیننس کے بارے میں شورنا کہ اس کے نتیجے میں خواتین ظلم کا شکار ہو رہی ہیں تو وہ ان مقدمات کا سروے کرنے کے لیے پاکستان آیا، اس نے حدود آرڈیننس کے تحت ہونے والے مقدمات کا جائزہ لیا، اعداد و شمار جمع کیے اور بالآخر اپنی تحقیق کے نتائج ایک رپورٹ میں پیش کیے۔ اس رپورٹ میں جو حقیقت بیان کی ہے، وہ اس بات کے بالکل برعکس ہے جو حدود آرڈیننس کے ناقدین بیان کرتے ہیں۔ اور اس بات کے عین مطابق ہے جو میں نے اپنے تجربے کی روشنی میں بیان کی ہے، وہ اپنی رپورٹ میں لکھتا ہے:

"Women fearing conviction under section 10(2) frequently bring charges of rape under 10(3) against their alleged partners. The FSC finding no circumstantial evidence to support the latter charge, convict the male accused under section 10(2).... the woman is exonerated of any wrong doing due to 'reasonable doubt' rule."

(Charles Kennedy : The Status of Woman in Pakistan P-74).

"جن عورتوں کو دفعہ ۱۰(۲) کے تحت (زنابالرضا کے جرم میں) سزا میاب ہونے کا اندیشہ ہے، وہ اپنے مبینہ شریک جرم کے خلاف ۱۰(۳) کے تحت (زنابالجبرا کا) الزام لے کر آ جاتی ہیں، فیڈرل شریعت کورٹ کو چونکہ کوئی قرینہ ایسا نہیں ملتا جو زنا بالجبرا کے الزام کو ثابت کر سکے، اس

لیے وہ مرد ملزم کو دفعہ ۱۰(۲) کے تحت (زنابالرضا کی) سزا دیدیتا ہے..... اور عورت ”شک کے فائدے“، والے قاعدے کی بناء پر اپنی ہر غلط کاری کی سزا سے چھوٹ جاتی ہے، (پاکستان میں خواتین کی حالت زار، چارلس کینیڈی صفحہ ۲۷)

ان صاحب یعنی چارلس کینیڈی نے پاکستان میں رہ کر اور پانچ سال میں حدود کے جومقدمات ہوئے، ان کا مفصل سروے کر کے پیر پورٹ مرتب کی ہے جسے انہوں نے ایک تحقیقی مقالے (Thesis) کی شکل میں یہاں اسلام آباد میں انٹرنشنل اسلامک یونیورسٹی میں بھی پیش کیا، اور واشنگٹن اور نیو یارک کے اسٹڈی سرکلن میں بھی۔ انسٹی ٹیوٹ آف پالیسی اسٹڈیز نے اسے پاکستان میں شائع کیا ہے۔

یہ صاحب اپنے سروے کے ذریعے اسی نتیجے تک پہنچ ہیں جو میں نے اپنے تجربے کی روشنی میں عرض کیا تھا۔ اس سلسلے میں انہوں نے جو اعداد و شمار جمع کیے ہیں وہ میں آپ کے سامنے پیش کرتا ہوں:

**۱۹۸۰ء-۱۹۸۴ء کے دوران دی گئی سزا میں: مردوں اور عورتوں کا تناسب**

وفاقی شرعی عدالت			صلعی عدالتیں			
کل تعداد	عورت	مرد	کل تعداد	عورت	مرد	جرائم
101	30	71(70)	259	144	145(56)*	10(2)
59	0	59(100)	165	2	163(99)	10(3)
30	2	28(93)	132	4	128(97)	11
13	0	13(100)	78	11	67(86)	16
38	2	36(95)	62	0	62(100)	18
17	0	17(100)	41	0	41(100)	12
5	2	3(60)	22	2	20(91)	14
3	0	3(100)	9	2	7(78)	19
0	0	0	9	4	5(56)	5
0	0	0	1	0	1(100)	15
266	36	230(86)	778	139	639(82)	زنہ (تمام)
115	2	113(98)	168	9	159(95)	غیر زنا
<b>381</b>	<b>38</b>	<b>343(90)</b>	<b>946</b>	<b>148</b>	<b>798(84)</b>	<b>میزان</b>

(2) 10 = شادی شدہ زانی (3) 10(3) = عصمت دری 11 = اغوا 12 = بد فعلی 14 = عصمت فردیتی میں ملوث کرنے کی سازش 16 = جرم کی تحریک دانا 18 = عصمت دری کی کوشش 19 = زنا کے جرم میں اعانت کرنا 5 = شادی شدہ زانی پر حد کا نفاذ 15 = دھوکہ دہی سے شادی کرنا۔

\* فیصد مرد

حوالہ: Islamization of Laws and Economy, Institute of Policy Studies Islamabad, 1996, 63

اس نقشے میں ۱۹۸۰ء سے ۱۹۸۳ء تک پانچ سال کے ان مقدمات کا تجزیہ کیا گیا ہے جو حدود آرڈیننس کی مختلف دفعات کے تحت عدالتون میں گئے، اور داہمیں کالم میں یہ بتایا گیا ہے کہ ہر دفعہ کے تحت ڈسٹرکٹ کورٹ سے کتنے مردوں اور کتنی عورتوں کو سزا ہوئی اور باہمیں کالم میں یہ بتایا گیا ہے کہ فیڈرل شریعت کورٹ نے اپیل کے بعد بالآخر کتنے مردوں اور کتنی عورتوں کی سزا کو بحال رکھا۔ اس میں خاص طور سے دفعہ ۱۰(۲) کو دیکھئے، کیونکہ یہ دفعہ زنا بالجبر سے متعلق ہے، جس کے بارے میں کہا جاتا ہے کہ اس دفعہ میں مرد چھوڑے جاتے ہیں اور سزا یافتہ خواتین سے جیلیں بھری ہوئی ہیں۔ سروے کے مطابق اس دفعہ کے تحت نیچے کی عدالتون سے پانچ سال میں ۱۲۵ مردوں کو سزا ہوئی، اور ۱۳۳ عورتوں کو، لیکن جب ان کی اپلیکیشن فیڈرل شریعت کورٹ میں پہنچیں تو ۱۲۵ مردوں میں سے صرف اے مردوں کی سزا بحال رہی، اور عورتوں میں صرف تمیں خواتین کی۔ یعنی پانچ سال میں صرف تمیں خواتین ہیں جن کی سزا میں باقی رہیں جن کے بارے میں کہا جا رہا ہے کہ اس دفعہ کے تحت عورتوں سے جیلیں بھری پڑی ہیں۔

دوسری دفعہ ۱۰(۳) ہے جوز نابالجبر سے متعلق ہے۔ اس میں پانچ سال کے دوران نیچے کی عدالتون سے ۱۶۳ مردوں کو سزا ایاب کیا گیا، اور دو عورتوں کو، لیکن فیڈرل شریعت کورٹ نے ۱۶۳ مردوں میں سے ۵۹ مردوں کی سزا بحال رکھی، اور جن دو عورتوں کو ما تحت عدالتون نے اس دفعہ کے تحت (غالباً اعانتِ جرم کی بناء پر) سزا سنائی تھی، ان دونوں کی سزا کو فیڈرل شریعت کورٹ نے ختم کر دیا، لہذا اس دفعہ کے تحت سزا ایاب عورتوں کی تعداد صفر ہے۔

اس سروے سے آپ پر اس اعتراض کی حقیقت واضح ہو سکتی ہے کہ حدود آرڈیننس عورتوں پر ظلم کا سبب بن رہا ہے، اور اس کے تحت مردوں کے مقابلے میں عورتیں زیادہ سزا ایاب ہو رہی ہیں۔

### منظوم خواتین کا قذف میں م�خوذ ہونا

دوسری اعتراض حدود آرڈیننس پر یہ کیا گیا ہے کہ جو عورت زنا بالجبر کا شکار ہوئی ہو، اس سے یہ قانون مطالبه کرتا ہے کہ ملزم کے خلاف چار گواہ پیش کرے، اور چونکہ وہ چار گواہ پیش نہیں کر سکتی، اس لیے اسے قذف (یعنی ملزم کے خلاف زنا کی جھوٹی تہمت) کے جرم میں پکڑا جا سکتا ہے۔

یہ اعتراض بھی حدود آرڈیننس کو صحیح طور پر نہ پڑھنے کا نتیجہ ہے، واقعہ یہ ہے کہ حدود آرڈیننس میں نہ اس قسم کی کسی صورت حال کا امکان ہے اور نہ آج تک ایسا کوئی کیس ہوا ہے۔ قذف آرڈیننس میں یہ صراحة موجود ہے کہ جو عورت زنا بالجبر کا الزام لگانے کے لیے کسی قانونی اتھارٹی کے پاس جائے اگر وہ اپنا ایک ایام ثابت نہ کر سکے، تب بھی اسے قذف کی سزا نہیں ہو سکتی، کیونکہ قذف آرڈیننس کی دفعہ ۳ کے دوسرے استثناء کے الفاظ یہ ہیں:

"It is not "Qazf" to refer in good faith an accusation of "zina" against any person any of those who have lawful authority over that person...."

”یہ بات قذف نہیں ہے کہ کوئی شخص کسی دوسرے شخص کے خلاف نیک نیتی سے زنا کا الزام کسی ایسے شخص تک پہنچائے جو اس دوسرے شخص پر قانونی اتحاری رکھتا ہو۔“

البتہ اس عبارت میں تین استثناء بھی رکھے گئے ہیں جن میں سے ایک کی رو سے ”زنا بالجبر“ کی درخواست لانے والی خاتون کو صرف اس وقت قذف کی سزا ہو سکتی ہے جب عدالت پر یہ بات ثابت ہو جائے کہ اس نے جھوٹا الزام عائد کیا ہے۔ صرف اس بناء پر سزا نہیں ہوگی کہ وہ اپنا الزام ثابت نہیں کر سکی۔

### مطلقہ خواتین کو دوسری شادی کرنے پر سزا

ایک اور اعتراض جو حدود آرڈیننس کے خلاف کافی شدہ وعدے سے عائد کیا گیا، یہ ہے کہ مطلقہ عورتیں جب عدت گزار کر کسی دوسرے شخص سے نکاح کرتی ہیں تو ان کے سابق شوہران کے خلاف حدود آرڈیننس کی دفعہ ۱۰(۲) کے تحت زنا کا مقدمہ درج کراو دیتے ہیں، اور ان کو سزا بھی ہو جاتی ہے۔

اس معاملے کی حقیقت یہ ہے کہ شروع کے سالوں میں ایسے متعدد کیس ہوئے ہیں جن میں عورتوں کو واقعہ مشکلات کا سامنا کرنا پڑا، لیکن ان کی وجہ حدود آرڈیننس کا کوئی نقش نہیں تھا، بلکہ اس کی اصل وجہ مسلم فیملی لاز آرڈیننس کی ایک خلافِ شرع دفعہ تھی۔ مسلم فیملی لاز آرڈیننس کے تحت اگر کسی مرد نے یہوی کو طلاق دی ہو تو جب تک اس طلاق کا نوٹس یونین کو نسل کے چیز میں کوئہ بھیجا جائے، اس وقت تک وہ طلاق قانوناً موثر نہیں ہوتی، یعنی قانوناً وہ طلاق دینے والے شوہر کی یہوی بھیجا جاتی ہے، شرعی اعتبار سے طلاق کے موثر ہونے کے لیے کسی سرکاری اتحاری کو نوٹس بھیجننا کوئی ضروری نہیں ہے۔ لہذا اگر ایسا نوٹس نہ بھیجا گیا ہو، تب بھی یہوی شوہر کے نکاح سے نکل جاتی ہے اور عدت گزارنے کے بعد وہ اپنی مرضی سے جہاں چاہے نکاح کر سکتی ہے۔

### مسلم فیملی لاز آرڈیننس

لیکن مسلم فیملی لاز آرڈیننس نے جس کے بارے میں یہ کہا جاتا ہے کہ وہ خواتین کے تحفظ کے لیے بنایا گیا تھا۔ عورت کو پابند کیا ہوا ہے کہ جب تک اس کے سابق شوہر کی طرف سے طلاق کا نوٹس نہیں بھیجا جائے گا۔ اس وقت تک وہ اسی شوہر کی یہوی بھیجا جائے گی، اور دوسرا نکاح نہیں کر سکے گی۔ اس طرح فیملی لاز آرڈیننس نے مرد کے ہاتھ میں یہ تھیا ردید یا ہے کہ وہ طلاق دینے کے باوجود اس کا نوٹس چیز میں یونین کو نسل کوئہ بھیجے، اور اگر وہ عدت کے بعد دوسری شادی کرے تو اس کے خلاف پرچہ کراوے کہ اس نے میری یہوی ہونے کے باوجود دوسری شادی کی ہے، جو زنا کے متراوہ ہے۔ چنانچہ کئی مقدمات میں طلاق دینے والے شوہروں نے مطلقہ سے دشمنی نکالنے کے لیے ایسے پرچے کرائے، لیکن اس میں قصور حدود آرڈیننس کا نہیں، بلکہ مسلم فیملی لاز آرڈیننس کا تھا جس نے مطلقہ کو مطلقہ ماننے سے انکار کیا، اگر بالفرض حدود آرڈیننس درمیان میں نہ ہوتا تب بھی تعزیرات پاکستان کی دفعہ ۳۹۲ موجود تھی جس میں پہلے نکاح کی موجودگی میں دوسرا نکاح کرنے کو جرم قرار دے کر اس کی سزا سات سال قید مقرر کی گئی ہے۔ جب حدود آرڈیننس موجود نہ تھا، تب بھی ایسا بدنیت شوہر اپنی مطلقہ یہوی کو دفعہ ۳۹۲ کے تحت سات سال کی سزا کا پرچہ کرا سکتا تھا، کیونکہ

عاملی قوانین کے تحت نوٹس کے بغیر طلاق قانونی نہیں ہوتی، الہذا وہ یہ کہہ سکتا تھا کہ یہ میری قانونی بیوی ہے، اور اس نے دوسرا نکاح کر کے تعزیرات پاکستان کی دفعہ ۲۹۲ کی خلاف ورزی کی ہے۔ حدود آرڈیننس آیا تو اس میں دفعہ ۲۹۲ کی جگہ ۱۰ (۲) آگئی جس میں ۷ سال کی بجائے ۳ سال سے لے کر ۱۰ سال تک کی سزا ہو سکتی ہے، سزا کا یہ تھوڑا سا فرق ضرور ہے، لیکن جرم کی صورت حال میں حدود آرڈیننس نے کوئی تبدیلی پیدا نہیں کی، اصل قصور فیملی لازم آرڈیننس کا ہے جو طلاق واقع ہونے کے باوجود م Hispan ایک تکنیکی نوٹس نہ ہونے کی بناء پر طلاق کو موثر نہیں مانتا۔

### سپریم کورٹ شریعت اپیلٹ بیانج کا فیصلہ

لیکن جب یہ صورت حال سپریم کورٹ کی شریعت اپیلٹ بیانج میں ہمارے سامنے آئی تو ہم نے متعدد دلائل کے ساتھ یہ فیصلے دیے کہ محض اس تکنیکی بنیاد پر عورت کو زنا کا مرتكب قرار نہیں دیا جاسکتا، ان فیصلوں کے بعد الحمد للہ، مطلقہ خواتین کے ساتھ اس زیادتی کا دروازہ تو بند ہو گیا کہ انہیں حدود آرڈیننس کے تحت سزا دلوائی جاسکے۔ لیکن چونکہ مسلم فیملی لازمی وہ دفعہ جس میں نوٹس کو لازمی قرار دیا گیا ہے ابھی تک برقرار ہے، اس لیے مجھے یہ بات بعید از قیاس نہیں لگتی کہ عورتوں سے دشمنی رکھنے والے شوہر ایسی خواتین کے خلاف حدود آرڈیننس کے بجائے تعزیرات پاکستان کی دفعہ ۲۹۲ کے تحت پرچہ کراکر اسے پریشان کرنے کی کوشش جاری رکھیں۔

### زنا بالجبر کی سزا

ایک اور اعتراض بعض علقوں کی طرف سے یہ سنتے میں آیا کہ حدود آرڈیننس میں زنا بالرضا اور زنا بالجبر دونوں کی سزا ایک جیسی رکھی ہے، حالانکہ زنا بالجبر زیادہ بڑا جرم ہے۔ اور اس کی سزا زیادہ سخت ہونی چاہیے۔ یہ اعتراض اس لیے درست نہیں ہے کہ اگر زنا کا مجرم شادی شدہ ہے اور محسن کی تعریف میں آتا ہے تو اس کی سزا آرڈیننس میں رجم قرار دی گئی ہے خواہ وہ زنا بالرضا کا مرتكب ہوا ہو یا زنا بالجبر کا۔ رجم کی سزا کا مطلب یہ ہے کہ اُسے سزاۓ موت ہوگی۔ اب سزاۓ موت کے بعد کسی مزید سخت سزا کا کیا تصور ہو سکتا ہے؟ ہال اگر مجرم شادی شدہ یا محسن کی تعریف میں نہیں آتا تو ہال زنا بالرضا اور زنا بالجبر کی سزاوں میں فرق ممکن ہے کیونکہ ایسے شخص کی حد شرعی سوکوڑے ہیں۔ چنانچہ حدود آرڈیننس نے یہاں زنا بالرضا اور زنا بالجبر کی سزاوں میں فرق رکھا ہے۔ زنا بالرضا میں سزا صرف سوکوڑے ہے، اور زنا بالجبر میں آرڈیننس کی دفعہ ۶ (۳) بی میں سوکوڑے کے علاوہ عدالت کو یہ اختیار دیا گیا ہے کہ وہ کوئی سزا بھی دے سکتی ہے جس میں سزاۓ موت بھی داخل ہے۔

ای طرح تعزیر میں بھی زنا بالرضا اور زنا بالجبر کی سزاوں میں زمین و آسمان کا فرق ہے۔ جو آرڈیننس کی دفعہ ۱۰ (۳) اور ۱۰ (۲) کا موازنہ کرنے سے واضح ہو سکتا ہے۔ الہذا یہ اعتراض بھی واقعے کے مطابق نہیں ہے۔

## عورت کی گواہی

جیسا کہ شروع میں عرض کر چکا ہوں، حدود آرڈیننس کی ایک دفعہ واقعۃ ایسی ہے جس میں مرد اور عورت کے درمیان فرق کیا گیا ہے، اور وہ ہے حد کے مقدمے میں گواہی، حدود آرڈیننس میں کسی شخص کے خلاف حد کی سزا جاری کرنے کے لیے یہ ضروری قرار دیا گیا ہے کہ اس کے خلاف تمام گواہ مرد ہوں، عورتوں کی گواہی کو حد کے معاملے میں معتبر قرار نہیں دیا گیا۔ لیکن اس سلسلے میں حقیقت پسندی کے ساتھ چند نکات پر غور کرنا ضروری ہے:

(۱) ..... پہلی بات تو یہ ہے کہ مرد و عورت کے درمیان یہ فرق صرف حد کی سزا میں رکھا گیا ہے، تعزیر میں نہیں یعنی تعزیر کے مقدمات میں عورتوں کی گواہی بھی نہ صرف قابل قبول ہے بلکہ حدود آرڈیننس کی رو سے اگر گواہی صرف عورت ہی کی ہو تو دوسرے قرآن (Circumstantial evidence) کے ساتھ مل کر صرف عورت کی گواہی پر بھی ملزم کو سزا ایاب کیا جاسکتا ہے، اور کیا گیا ہے۔ اب صورت حال یہ ہے کہ حدود آرڈیننس کے تحت ۹۹ فیصد سے بھی زائد مقدمات تعزیر کے ہوتے ہیں، حد کی شرائط چونکہ بہت کڑی ہیں، اس لیے عملاً پچھلے بیس پچھس سال میں حد کے مقدمات انگلیوں پر گئے جاسکتے ہیں۔ اور ان میں بھی بالآخر میری معلومات کی حد تک صرف ایک حد قذف جاری ہوئی ہے، لہذا اب تک حد کے معاملے میں عورت کی گواہی معتبر نہ ماننے سے کوئی حقیقی عملی فرق واقع نہیں ہوتا۔

(۲) ..... دوسری بات یہ ہے کہ شریعت نے حدود میں جہاں سزا میں بہت سخت رکھی ہیں، وہاں اس کے نفاذ کی شرائط بھی انتہائی سخت ہیں، نبی کریم صلی اللہ علیہ وسلم کا یہ ارشاد ہے کہ جہاں تک ہو سکے حدود کے نفاذ کی نوبت نہ آنے دو، مقصد بظاہر یہ ہے کہ حدود کی سخت سزا میں کم سے کم نافذ ہوں، لیکن جب نافذ ہوں تو وہ مجرموں پر اپنی دھاک بٹھادیں، یہی وجہ ہے کہ نہایت معمولی معمولی شبہات کی بناء پر کسی شخص پر حد جاری ہونے سے روک دیا گیا ہے۔ یوں تو ہر جرم میں قاعدہ یہ ہے کہ جہاں جرم کے ارتکاب میں یا اس پر سزا کے واجب النفاذ ہونے میں کوئی معقول شبہ ہو۔ وہاں ملزم کو شک کافائدہ دے کر بری کر دیا جاتا ہے۔ لیکن حدود کے معاملے میں بات معقول شبہ سے بھی آگے ہے، اگر شبہ محض تکنیکی نوعیت کا ہو، تب بھی حد جاری نہیں کی جاتی۔ اس کی ایک چھوٹی سی مثال یہ ہے کہ چوری کی سزا میں ہاتھ کاٹنے کی حد اسی وقت جاری ہو سکتی ہے جب گواہوں نے چور کو سامان باہر نکالتے وقت دیکھا ہو، اگر ایک چور سامان لے کر کسی گھر سے باہر نکل آیا ہے، اور اس وقت گواہوں نے اسے دیکھا تو حد جاری نہیں ہوگی، بلکہ ایسا شخص تعزیر کا مستوجب ہوتا ہے۔

(۳) ..... تیسرا بات یہ ہے کہ عورتوں کی گواہی کے بارے میں قرآن کریم کی سورہ بقرہ میں ایک نص ہے جس میں فرمایا گیا ہے کہ اگر دو مرد گواہ نہ مل سکیں تو ایک مرد اور دو عورتوں کو گواہ قرار دیا جائے۔ اس آیت کریمہ کی روشنی میں عورت کی گواہی کو مرد کے نصف قرار دیا گیا ہے۔ بہت سے حضرات نے اس کی مختلف

حکمتیں بیان کی ہیں مثلاً بعض حضرات نے کہا ہے کہ عورت میں کچھ حیاتیاتی عوامل (Biological factors) ایسے ہیں جن کی بناء پر خاص خاص حالتوں میں اسے اپنی سوچ میں توازن برقرار رکھنا مشکل ہوتا ہے۔ بعض حضرات نے اس کی اور حکمتیں بھی بیان کی ہیں، لیکن میں ذاتی طور پر یہ سمجھتا ہوں کہ اگر قرآن کریم نے واضح طور پر کوئی حکم دیا ہو تو اس کی تعمیل کے لیے یہ ضروری نہیں ہے کہ اس کی تمام حکمتیں ہماری سمجھ میں ضرور آ جائیں، ایک مومن ہونے کے ناطے وہ ہمیں تسلیم کرنا ہی ہو گا، خواہ اس کی حکمت ہماری سمجھ میں آئے یا نہ آئے۔

بہر حال! قرآن کریم نے عورت کی گواہی کو جو مرد کی گواہی سے نصف قرار دیا ہے، اس کی بناء پر فقہاء کرام کی اکثریت نے یہ موقف اختیار کیا ہے کہ یہ بات عورت کی گواہی میں ایک ایسا یتکنیکی شبہ پیدا کر دیتی ہے جو کسی ملزم سے حد کی سخت سزا ساقط کر دینے کے لیے کافی ہے۔

جب اسلامی نظریاتی کو نسل میں یہ مسودہ قانون زیر بحث تھا تو اس وقت اس مسئلے پر طویل غور و فکر ہوا، اس وقت کو نسل کے ارکان میں جناب اے کے بروہی، جناب خالد اسحاق، جناب جسٹس افضل چیمہ اور جناب جسٹس صلاح الدین بھی موجود تھے، لیکن کسی نے اس موضوع پر کوئی اختلافی نوٹ نہیں لکھا۔ تاہم چونکہ یہ ایک مجتہد فیہ مسئلہ ہے جس میں بعض تابعی فقہاء کا موقف یہ ہے کہ سورہ بقرہ کے نصاب شہادت کے مطابق حدود میں بھی خواتین کی گواہی قبول کی جاسکتی ہے، اس لیے اس موضوع پر مزید غور و فکر اور تحقیق کی گنجائش موجود ہے، لہذا اہل علم کے کسی اجتماع میں اس مسئلے کا تحقیقی مطالعہ کیا جاسکتا ہے لیکن صرف اس بناء پر ”حدود آرڈیننس“ کو بالکل ختم کر دینے کا کوئی جواز نہیں ہے۔ جیسا کہ بعض حلقوں کی طرف سے مطالبہ ہو رہا ہے۔

### چند تجاویز

اب میں حدود آرڈیننس کے چند ان امور کا مختصر آرڈر کروں گا جو خود میری رائے میں قابل اصلاح ہیں۔ جیسا کہ میں پہلے عرض کر چکا ہوں، اللہ تعالیٰ اور اللہ کے رسول صلی اللہ علیہ وسلم کے صریح احکام تو ہر تقید سے بالاتر ہیں، لیکن ان احکام کو قانونی شکل دینے کے لیے جو مسودہ تیار کیا جاتا ہے، وہ چونکہ ایک انسانی عمل ہے، اس لیے اس میں اصلاح و ترمیم کا دروازہ ہمیشہ کھلا رہتا ہے، حدود کے قوانین اگرچہ علماء شریعت اور ماہرین قانون کی مشترک کاوش کے نتیجے میں بنے ہیں، اور ان پر مختلف مرحلوں پر اور مختلف دائروں میں طویل غور و فکر ہوا ہے۔ اس کے باوجود نہ انہیں غلطیوں سے پاک کہا جاسکتا ہے، نہ ان میں اصلاح و ترمیم کا دروازہ بند سمجھنا چاہیے۔

میری نظر میں چند امور ہیں جو ان قوانین میں اصلاح طلب ہیں:

(۱)..... پہلی بات تو یہ ہے کہ میرے ناقص مطالعے کی حد تک قرآن کریم و سنت کی روشنی میں ”زن موجب تعزیر“ (Zina liable to Tazir) کوئی چیز نہیں ہوتی۔ قرآن و سنت سے یہ معلوم ہوتا ہے کہ زنا یا تو موجب حد ہے یا پھر وہ زنا نہیں ہے۔ اس اعتبار سے مجھے اس بات کی گنجائش نظر نہیں آتی کہ ایک شخص کے

خلاف زنا موجب حد ثابت نہ ہو پھر بھی اسے زانی یا زانی کہا جائے۔ حدود آرڈیننس میں صورت حال یہ ہے کہ جہاں حد زنا کی شرائط پوری نہ ہوں، پھر بھی اسے زنا کہہ کر، تعریر دی جاتی ہے۔ شرعی اعتبار سے یہ بات قابل اصلاح ہے۔ ایسی صورت میں ملزم کے جرم کو زنا نہیں کہا جاسکتا، اسے زنا سے مکتر کوئی اور جرم قرار دیا جاسکتا ہے، مثلاً فاشی یا سیہ کاری وغیرہ، لیکن اسے زنا قرار دینا درست نہیں۔

(۲) .... دوسری بات یہ ہے کہ آرڈیننس میں حد کی تمام سزاوں میں گواہوں کے لیے "تزریقۃ الشہود" لازمی قرار دیا گیا ہے۔ "تزریقۃ الشہود" کا مطلب ہے گواہوں کی جانچ کہ وہ عدالت کے مطلوب معیار پر پورے اترتے ہیں یا نہیں۔ لیکن اس کا کوئی متعین طریقہ کارفرائیم نہیں کیا گیا۔ ماضی کی اسلامی حکومتوں میں عدالتوں کے ساتھ "تزریقۃ الشہود" ایک باقاعدہ انسٹی ٹیوشن کے تحت انجی دیا جاتا تھا۔ عدالت کے ساتھ گواہوں کی تفییض کے لیے باقاعدہ مزکی مقرر ہوتے تھے۔ آج یہ انسٹی ٹیوشن موجود نہیں ہے، اور آج کے کریٹ ماہول میں اس کو ایک انسٹی ٹیوشن کے طور پر وجود میں لانا بھی آسان نہیں، لہذا اس کا کوئی تبادل انتظام ضروری ہے، جو آج کے حالات میں گواہوں کے معیارِ صداقت کو جانچ سکے۔ چونکہ حدود کے قوانین میں اس کا کوئی متعین طریقہ موجود نہیں، اس لیے عدالتیں اپنے طور پر تزریق کی شرط کو جس طرح سمجھ میں آتا ہے پوری کرنے کی کوشش کرتی ہیں، جس سے بعض اوقات بڑی مصکلہ خیز صورتیں بھی سامنے آتی ہیں۔ میں ذاتی طور پر یہ سمجھتا ہوں کہ آج کے ماہول میں گواہوں پر جریح کے وقت مخالف پارٹی کی طرف سے ایسے سوال کیے جاسکتے ہیں جو تزریق کیہ کا مقصد پورا کر سکیں۔ اگر مخالف پارٹی کو ایسے سوالات پوچھنے کا ایک نظام بنایا جائے جو گواہ کی دیانت اور معیارِ عدالت سے متعلق ہوں، اور اس میں موجودہ طریقہ کار کے مقابلے میں مزید توسع سے کام لیا جائے تو شاید اس سے تزریق کا منشا پورا ہو سکے۔ اس موضوع پر بھی علماء و ماہرین قانون اور عدالت کے تجربہ کار حضرات کو غور کرنا چاہیے۔

(۳) .... یہ بات درست ہے کہ شریعت کا منشا یہ ہے کہ حدود کی سخت سزا میں کم سے کم جاری ہوں، اسی بناء پر حد کے لیے شرائط بہت سخت رکھی گئی ہیں، لیکن ساتھ ہی ساتھ یہ بھی شریعت کا منشا نہیں ہے کہ حدود بالکل معطل ہی ہو کر رہ جائیں۔ اس لحاظ سے بھی "حدود آرڈیننس" پر نظر ثانی کی ضرورت ہے کہ اس میں کون سی ایسی شرائط ہیں جو منصوص نہیں ہے اور حدود میں تعطل کا سبب بن رہی ہیں؟

(۴) .... "حدود آرڈیننس" میں جہاں اُن جرائم کے بارے میں قانون سازی کی گئی ہے جن پر شریعت نے حد مقرر کی ہے، وہاں اُن سے ملتے جلتے دوسرے جرائم بھی شامل کیے گئے ہیں، اور ان میں قید کی بہت لمبی سزا میں تجویز کی گئی ہیں، اور ہوا یہ ہے کہ بہت سے جرائم جو تعریراتِ پاکستان میں شامل تھے، ان قوانین میں انہیں اس طرح منتقل کر دیا گیا ہے کہ ان میں قید کی سزاوں کی میعاد بڑھاوی گئی ہے۔ اسلام کا منشا یہ نہیں ہے کہ لوگ عمریں جیلوں میں گزار دیں، ان کے خاندان مصائب کا شکار ہوتے رہیں، اور ان کی

اصلاح و تربیت کا کوئی انتظام نہ ہو۔ اسلامی نظام قانون میں جیل کا بے شک تصور ہے، مگر اس کے ساتھ ساتھ وہ کچھ اصلاحات بھی چاہتا ہے، تاکہ مجرم کی قید کے باعث اس کا خاندان کم سے کم متاثر ہو۔ اور ان کی اصلاح و تربیت کا انتظام ہو، فقہاء کرام نے یہاں تک فرمایا ہے کہ اگر کسی کو لمبی قید ہوئی ہو تو اسے سزا کے دوران ایسے مناسب و قفو دینے چاہئیں جن میں وہ اپنے اہل خاندان کی ضروریات پوری کر سکے۔

(۵)..... یہ بات واضح رہنی چاہیے کہ ”حدود کے قوانین“، اسلام کی تعلیمات اور احکام کا ایک چھوٹا سا حصہ ہیں، یہ کل اسلام نہیں ہیں۔ ان قوانین کا نفاذ معاشرے کو اسلامی سانچے میں ڈھالنے کا ایک مرحلہ تھا، منزل نہیں تھی۔ ان قوانین کے نفاذ کے ساتھ ساتھ نظام تعلیم، نظام معیشت، ریاستی انتظامات، قانون نافذ کرنے والی ایجنسیوں اور عدالیہ ہر سطح پر مربوط اور منظم اصلاحات کی ضرورت تھی۔ افسوس ہے کہ حدود کے قوانین نافذ کرنے کے بعد ”اسلامائزیشن“ کا عمل اس منصوبے بندی کے مطابق جاری نہیں رہا جس کے ایک حصے کے طور پر یہ قوانین نافذ کیے گئے تھے، اس کا نتیجہ یہ ہے کہ ان کے مطلوب نتائج ظاہر نہیں ہوئے۔ بعض حضرات اس صورتحال کے پیش نظر یہ خیال ظاہر کرتے ہیں کہ چونکہ ہمہ جہتی اصلاح کا عمل جاری نہ رہ سکا، اس لیے یہ قوانین بھی ختم کر دینے چاہئیں، حالانکہ بدیہی طور پر یہ اٹھافلفہ ہے، اگر ایک قدم صحیح سمت میں اٹھا ہو لیکن اس کے لوازم پورے نہ ہونے کی بنا پر اس کے خاطر خواہ نتائج برآمدہ ہوئے ہوں تو صحیح طریقہ یہ نہیں کہ وہ قدم پیچھے ہٹالیا جائے، بلکہ صحیح طریقہ یہ ہے کہ اس کے لوازم پورے کرنے میں جو کچھ کوتا ہی ہوئی ہے، اُسے دور کر کے اس صحیح سمت میں اٹھے ہوئے قدم کو موثر بنایا جائے۔ ہمارے نظام قانون میں ہر جرم کے لیے کوئی نہ کوئی سزا موجود ہے، لیکن تفتیش و اختاب اور عدالیہ کی کمزوریوں کی بنا پر جرائم کی شرح میں کمی آنے کے بجائے اضافہ ہو رہا ہے، ہیر وئن کی خرید و فروخت اور استعمال پر وقوف و قفوں سے سخت سزا میں نت نئے قوانین کے ذریعے نافذ کی گئی ہیں، لیکن جرم ہے کہ اس میں کمی آ کر نہیں دے رہی۔ لیکن اس صورتحال کا یہ نتیجہ کوئی نہیں نکالتا کہ ان تمام جرائم کی یہ سزا میں ختم کردیں چاہیں اس کے بجائے مسئلے کا حل یہی بتایا جاتا ہے کہ تفتیش سے لے کر مقدمہ چلنے تک کا جو نظام ہے اُسے درست کیا جائے لیکن جب حدود قوانین کا معاملہ آتا ہے تو منطق الٹی کر دی جاتی ہے اور کہا جاتا ہے کہ حالات کی اصلاح کرنے کے بجائے ان قوانین ہی کو ختم کر دینا چاہیے۔

میں سمجھتا ہوں کہ میں نے اس موضوع پر آپ حضرات کا بہت سا وقت لے لیا ہے، اور اب میں آپ کے صبر و ضبط کا مزید امتحان لینے کے بجائے اس شکریہ کے ساتھ آپ سے اجازت چاہتا ہوں کہ آپ نے میری خشک گزارشات کو صبر و تحمل کے ساتھ سننا۔

حضرت مولانا مفتی محمد تقی عثمانی صاحب مدظلہم  
شیخ الحدیث جامعہ دارالعلوم کراچی

## حدود درستی مسمی بل کیا ہے؟ ایک مرطابہ

حال ہی میں ”تحفظ حقوق نسوان بل“ کے نام سے قومی اسمبلی میں جو بل منظور کرایا گیا ہے، اس کے قانونی مضمرات سے تو وہی لوگ واقف ہو سکتے ہیں جو قانونی باریکیوں کی فہم رکھتے ہوں، لیکن عوام کے سامنے اس کی جو تصور یہ پیش کی جا رہی ہے وہ یہ ہے کہ حدود آرڈیننس نے خواتین پر جوبے پناہ مظلالم توڑ رکھے تھے، اس بل نے ان کا مداوا کیا ہے، اور اس سے نہ جانے کتنی ستم رسیدہ خواتین کو سکھ چین نصیب ہو گا۔ یہ دعویٰ بھی کیا جا رہا ہے کہ اس بل میں کوئی بات قرآن و سنت کے خلاف نہیں ہے۔

آئیے ذرا سمجھدی اور حقیقت پسندی کے ساتھ یہ دیکھیں کہ اس بل کی بنیادی باتیں کیا ہیں؟ وہ کس حد تک ان دعوؤں کے ساتھ مطابقت رکھتی ہیں، پورے بل کا جائزہ لیا جائے تو اس بل کی جو ہری (Substantive) باتیں صرف دو ہیں:

(۱) .... پہلی بات یہ ہے کہ زنا بالجبر کی جو سزا قرآن و سنت نے مقرر فرمائی ہے، اور جسے اصطلاح میں ”حد“ کہتے ہیں، اُسے اس بل میں مکمل طور پر ختم کر دیا گیا ہے، اس کی رو سے زنا بالجبر کے کسی مجرم کو کسی بھی حالت میں وہ شرعی سزا نہیں دی جاسکتی، بلکہ اُسے ہر حالت میں تعزیری سزا دی جائے گی۔

(۲) .... دوسری بات یہ ہے کہ حدود آرڈیننس میں جس جرم کو زنا موجب تعزیر کہا گیا تھا، اُسے اب ”فاختی“ (Lewdness) کا نام دے کر اس کی سزا کم کر دی گئی ہے، اور اس کے ثبوت کو مشکل تر بنادیا گیا ہے۔

اب ان دونوں جو ہری باتوں پر ایک ایک کر کے غور کرتے ہیں:

زنا بالجبر کی شرعی سزا (حد) کو بالکلیہ ختم کر دینا واضح طور پر قرآن و سنت کے احکام کی خلاف ورزی ہے۔ لیکن کہا یہ جا رہا ہے کہ قرآن و سنت نے زنا کی جو حد مقرر کی ہے، وہ صرف اس صورت میں لا گو ہوتی ہے جب زنا کا ارتکاب دو مردوں عورت نے باہمی رضامندی سے کیا ہو، لیکن جہاں کسی مجرم نے کسی عورت سے اس کی رضامندی کے بغیر زنا کیا ہو، اس پر قرآن و سنت نے کوئی حد عائد نہیں کی۔ آئیے پہلے یہ دیکھیں کہ یہ دعویٰ کس حد تک صحیح ہے؟

(۱)..... قرآن کریم نے سورہ نور کی دوسری آیت میں زنا کی حد بیان فرمائی ہے:

الزَّانِيْةُ وَالزَّانِيْ فَاجْلَدُوْا كُلًّا وَاحِدٍ مِنْهُمَا مِائَةَ جَلْدٍ

جو عورت زنا کرے، اور جو مرد زنا کرے، ان میں سے ہر ایک کو سو کوڑے لگاؤ (النور: ۳)

اس آیت میں ”زنا“ کا لفظ مطلق ہے جو ہر قسم کے زنا کو شامل ہے، اس میں رضامندی سے کیا ہوا زنا بھی داخل ہے، اور زبردستی کیا ہوا زنا بھی۔ بلکہ یہ عقلِ عام (Common Sense) کی بات ہے کہ زنا بالجبر کا جرم رضامندی سے کیے ہوئے زنا سے زیادہ سنگین جرم ہے، لہذا اگر رضامندی کی صورت میں یہ حد عائد ہو رہی ہے تو جبر کی صورت میں اس کا اطلاق اور زیادہ قوت کے ساتھ ہو گا۔

اگرچہ اس آیت میں ”زناء کرنے والی عورت“ کا بھی ذکر ہے، لیکن خود سورہ نور، ہی میں آگے چل کر ان خواتین کو سزا سے مستثنی کر دیا گیا ہے جن کے ساتھ زبردستی کی گئی ہو، چنانچہ قرآن کریم کا ارشاد ہے:

وَمَنْ يُكْرِهُ هُنَّ فَإِنَّ اللَّهَ مِنْ بَعْدِ إِكْرَاهِهِنَّ غَفُورٌ رَّحِيمٌ

اور جوان خواتین پر زبردستی کرے تو اللہ تعالیٰ ان کی زبردستی کے بعد (ان خواتین) کو بہت بخشنے

والا، بہت مہربان ہے۔

اس سے واضح ہو گیا کہ جس عورت کے ساتھ زبردستی ہوئی ہو، اسے سزا نہیں دی جا سکتی البتہ جس نے اس کے ساتھ زبردستی کی ہے، اس کے بارے میں زنا کی وہ حد جو سورہ نور کی آیت نمبر ۲ میں بیان کی گئی تھی، پوری طرح نافذ رہے گی۔

(۲)..... سوکوڑوں کی مذکورہ بالآخر اغیر شادی شدہ اشخاص کے لیے ہے، سنت متواترہ نے اس میں یہ اضافہ کیا ہے کہ اگر مجرم شادی شدہ ہو تو اسے سنگار کیا جائے گا۔ اور حضور اقدس صلی اللہ علیہ وسلم نے سنگاری کی یہ حد جس طرح رضامندی سے کیے ہوئے زنا پر جاری فرمائی، اسی طرح زنا بالجبر پر بھی جاری فرمائی۔

”چنانچہ حضرت واکل بن حجر رضی اللہ تعالیٰ عنہ روایت کرتے ہیں کہ حضور صلی اللہ علیہ وسلم کے زمانے میں ایک عورت نماز پڑھنے کے ارادے سے نکلی، راستے میں ایک شخص نے اس سے زبردستی زنا کا ارتکاب کیا، اس عورت نے شور مچایا تو وہ بھاگ گیا، بعد میں اس شخص نے اعتراف کر لیا کہ اُسی نے عورت کے ساتھ زنا بالجبر کیا تھا۔ اس پر آنحضرت صلی اللہ علیہ وسلم نے اُس شخص پر حد جاری فرمائی، اور عورت پر حد جاری نہیں کی“۔

امام ترمذیؓ نے یہ حدیث اپنی جامع میں دو سندوں سے روایت کی ہے اور دوسری سند کو قابل اعتبار قرار دیا ہے۔ (جامع ترمذی، کتاب الحدود باب ۲۲، حدیث ۱۳۵۳، ۱۳۵۲)

(۳)..... ”صحیح بخاریؓ“ میں روایت ہے کہ ایک غلام نے ایک باندی کے ساتھ زنا بالجبر کا ارتکاب کیا تو حضرت عمر رضی اللہ عنہ نے مرد پر حد جاری فرمائی، اور عورت کو سزا نہیں دی، کیونکہ اس کے ساتھ زبردستی ہوئی

تحتی۔” (صحیح بخاری، کتاب الاکراه، باب نمبر ۶)

لہذا قرآن کریم، سنت نبویہ علی صاحبہ السلام اور خلفاء راشدین کے فیصلوں سے یہ بات کسی شبہ کے بغیر ثابت ہے کہ زنا کی حد جس طرح رضامندی کی صورت میں لازم ہے، اسی طرح زنا بالجبر کی صورت میں بھی لازم ہے، اور یہ کہنے کا کوئی جواز نہیں ہے کہ قرآن و سنت نے زنا کی جو حد (شرعی سزا) مقرر کی ہے وہ صرف رضامندی کی صورت میں لاگو ہوتی ہے، جبکہ صورت میں اس کا اطلاق نہیں ہوتا۔

سوال یہ ہے کہ پھر کس وجہ سے زنا بالجبر کی شرعی سزا کو ختم کرنے پر اصرار کیا گیا ہے؟ اس کی وجہ دراصل ایک انتہائی غیر منصفانہ پروپیگنڈا ہے جو حد و دآرڈ نینس کے نفاذ کے وقت سے بعض حلقوں کے تھے چلے آ رہے ہیں، پروپیگنڈا یہ ہے کہ حد و دآرڈ نینس کے تحت اگر کوئی مظلوم عورت کی مرد کے خلاف زنا بالجبر کا مقدمہ درج کرائے تو اس سے مطالبہ کیا جاتا ہے کہ وہ زنا بالجبر پر چار گواہ پیش کرے اور جب وہ چار گواہ پیش نہیں کر سکتی تو اُٹھا اسی کو گرفتار کر کے جیل میں بند کر دیا جاتا ہے۔ یہ وہ بات ہے جو عرصہ دراز سے بے تکان دھرائی جا رہی ہے، اور اس شدت کے ساتھ دھرائی جا رہی ہے کہ اچھے خاصے پڑھے لکھے لوگ اسے چ سمجھنے لگے ہیں، اور یہی وہ بات ہے جسے صدر مملکت نے بھی اپنی نشری تقریر میں اس بل کی واحد وجہ جواز کے طور پر پیش کیا ہے۔

جب کوئی بات پروپیگنڈے کے زور پر گلی گلی اتنی مشہور کردی جائے کہ وہ بچہ بچہ کی زبان پر ہو تو اس کے خلاف کوئی بات کہنے والا عام نظروں میں دیوانہ معلوم ہوتا ہے، لیکن جو حضرات انصاف کے ساتھ مسائل کا جائزہ لینا چاہتے ہیں، میں انہیں دلسوzi کے ساتھ دعوت دیتا ہوں کہ وہ براہ کرم پروپیگنڈے سے ہٹ کر میری آئندہ معروضات پر ٹھنڈے دل سے غور فرمائیں۔

واقعہ یہ ہے کہ میں خود پہلے وفاقی شریعت عدالت کے نجج کی حیثیت سے اور بھرستہ سال تک سپریم کورٹ کی شریعت اپیلیٹ بیچج کے رکن کی حیثیت سے حد و دآرڈ نینس کے تحت درج ہونے والے مقدمات کی براہ راست سماعت کرتا رہا ہوں۔ اتنے طویل عرصے میں میرے علم میں کوئی ایک مقدمہ بھی ایسا نہیں آیا جس میں زنا بالجبر کی کسی مظلومہ کو اس بناء پر سزادی گئی ہو کہ وہ چار گواہ پیش نہیں کر سکی، اور حد و دآرڈ نینس کے تحت ایسا ہونا ممکن بھی نہیں تھا۔ اس کی وجہ یہ ہے کہ حد و دآرڈ نینس کے تحت چار گواہوں یا ملزم کے اقرار کی شرط صرف زنا بالجبر موجب حد کے لیے تھی، لیکن اسی کے ساتھ دفعہ ۱۰ (۱۰) زنا بالجبر موجب تعزیر کے لیے رکھی گئی تھی جس میں چار گواہوں کی شرط نہیں تھی، بلکہ اس میں جرم کا ثبوت کسی ایک گواہ، طبی معائنے اور کیمیاوی تجزیہ کا رپورٹ سے بھی ہو جاتا تھا۔ چنانچہ زنا بالجبر کے بیشتر جرم اسی دفعہ کے تحت ہمیشہ سزا یا ب ہوتے رہے ہیں۔

سوچنے کی بات یہ ہے کہ جو مظلومہ چار گواہ نہیں لاسکی، اگر اسے کبھی سزادی گئی ہو تو حد و دآرڈ نینس کی کوئی دفعہ کے تحت دی گئی ہوگی؟ اگر یہ کہا جائے کہ اسے قذف (یعنی زنا کی جھوٹی تہمت لگانے) پر سزادی گئی تو

قدف آرڈیننس کی دفعہ ۳ استثنائی نمبر ۲ میں صاف صاف یہ لکھا ہوا موجود ہے کہ جو شخص قانونی اتحار ٹیز کے پاس زنا بالجبر کی شکایت لے کر جائے اُسے صرف اس بناء پر قدف میں سزا نہیں دی جا سکتی کہ وہ چار گواہ پیش نہیں کر سکتا / کر سکی۔ کوئی عدالت ہوش و حواس میں رہتے ہوئے ایسی عورت کو سزا دے ہی نہیں سکتی، دوسری صورت یہ ہو سکتی ہے کہ اسی عورت کو رضامندی سے زنا کرنے کی سزا دی جائے، لیکن اگر کسی عدالت نے ایسا کیا ہو تو اس کی یہ وجہ ممکن نہیں ہے کہ وہ خاتون چار گواہ نہیں لاسکی بلکہ واحد ممکن وجہ یہ ہو سکتی ہے کہ عدالت شہادتوں کا جائزہ لینے کے بعد اس نتیجے پر پہنچی کہ عورت کا جبراً کا دعویٰ جھوٹا ہے۔ اور ظاہر ہے کہ اگر کوئی عورت کسی مرد پر یہ ازام عائد کرے کہ اس نے زبردستی اس کے ساتھ زنا کیا ہے، اور بعد میں شہادتوں سے ثابت ہو کہ اس کا جبراً کا دعویٰ جھوٹا ہے، اور وہ رضامندی کے ساتھ اس عمل میں شریک ہوئی تو اسے سزا یاب کرنا انصاف کے کسی تقاضے کے خلاف نہیں ہے۔ لیکن چونکہ عورت کو یقینی طور پر جھوٹا قرار دینے کے لیے کافی ثبوت عموماً موجود نہیں ہوتا، اس لیے ایسی مثالیں بھی اکا دکا ہیں، ورنہ ۹۹ فیصد مقدمات میں یہ ہوتا ہے کہ اگرچہ عدالت کو اس بات پر اطمینان نہیں ہوتا کہ مرد کی طرف سے جبراً ہوا ہے، لیکن چونکہ عورت کی رضامندی کا کافی ثبوت بھی موجود نہیں ہوتا، اس لئے ایسی صورت میں بھی عورت کوشک کا فائدہ دے کر چھوڑ دیا جاتا ہے۔

حدود آرڈیننس کے تحت پچھلے ۲۷ سال میں جو مقدمات ہوئے ہیں، ان کا جائزہ لے کر اس کی تصدیق آسانی سے کی جاسکتی ہے۔ میرے علاوہ جن نجح صاحبان نے یہ مقدمات سنے ہیں ان سب کا تاثر بھی میں نے ہمیشہ یہی پایا کہ اس قسم کے مقدمات میں جہاں عورت کا کردار مشکوک ہو، تب بھی عورتوں کو سزا نہیں ہوتی، صرف مرد کو سزا ہوتی ہے۔

چونکہ حدود آرڈیننس کے نفاذ کے وقت ہی سے یہ شور بکثرت مختار ہا ہے کہ اس کے ذریعے بے گناہ عورتوں کو سزا ہو رہی ہے، اس لیے ابک امریکی اسکالر چارلس کینیڈی یہ شور سن کر ان مقدمات کا سروے کرنے کے لیے پاکستان آیا، اس نے حدود آرڈیننس کے مقدمات کا جائزہ لے کر اعداد و شمار جمع کیے اور اپنی تحقیق کے نتائج ایک رپورٹ میں پیش کیے جو شائع ہو چکی ہے۔ اس رپورٹ کے نتائج بھی مذکورہ بالحقائق کے عین مطابق ہیں۔ وہ اپنی رپورٹ میں لکھتا ہے:

"Women fearing conviction under section 10(2) frequently bring charges of rape under 10(3) against their alleged partners. The FSC finding no circumstantial evidence to support the latter charge, convict the male accused under section 10(2).... the woman is exonerated of any wrong doing due to 'reasonable doubt' rule."

(Charles Kennedy : The Status of Woman in Islamization of

”جن عورتوں کو دفعہ ۱۰(۲) کے تحت (زنابالرضا کے جرم میں) سزا ایاب ہونے کا اندیشہ ہے، وہ اپنے مبینہ شریک جرم کے خلاف ۱۰(۳) کے تحت (زنابالجبر کا) الزام لے کر آ جاتی ہیں، فیڈرل شریعت کوڑٹ کو چونکہ کوئی قرینہ ایسا نہیں ملتا جو زنابالجبر کے الزام کو ثابت کر سکے، اس لیے وہ مرد ملزم کو دفعہ ۱۰(۲) کے تحت (زنابالرضا کی) سزا دیدیتا ہے..... اور عورت ”شک کے فائدے“ والے قاعدے کی بناء پر اپنی ہر غلط کاری کی سزا سے چھوٹ جاتی ہے۔“

یہ ایک غیر جانبدار غیر مسلم اسکالر کا مشاہدہ ہے جسے حدود آرڈیننس سے کوئی ہمدردی نہیں ہے اور ان عورتوں سے متعلق ہے جنہوں نے بظاہر حالات رضامندی سے غلط کاری کا ارتکاب کیا، اور گھر والوں کے دباؤ میں آ کر اپنے آشنا کے خلاف زنابالجبر کا مقدمہ درج کرایا، ان سے چار گواہوں کا نہیں، قرآنی شہادت (Circumstantial evidence) کا مطالبہ کیا گیا، اور وہ قرآنی شہادت بھی ایسی پیش نہ کر سکیں جس سے جبرا غصہ ثابت ہو سکے۔ اس کے باوجود سزا صرف مرد کو ہوئی اور شک کے فائدے کی وجہ سے اس صورت میں بھی ان کو کوئی سزا نہیں ہوئی۔

لہذا واقعہ یہ ہے کہ حدود آرڈیننس میں ایسی کوئی بات نہیں ہے جس کی رو سے زنابالجبر کا شکار ہونے والی عورت کو چار گواہ پیش نہ کرنے کی بناء پر الٹا سزا ایاب کیا جاسکے۔

البتہ یہ ممکن ہے اور شاید چند واقعات میں ایسا ہوا بھی ہو کہ مقدمے کے عدالت تک پہنچنے سے پہلے قفیش کے مرحلے میں پولیس نے قانون کے خلاف کسی عورت کے ساتھ یہ زیادتی کی ہو کہ وہ زنابالجبر کی شکایت لے کر آئی، لیکن انہوں نے اسے زنابالرضا میں گرفتار کر لیا۔ لیکن اس زیادتی کا حدود آرڈیننس کی کسی خامی سے کوئی تعلق نہیں ہے اس قسم کی زیادتیاں ہمارے ملک کی پولیس ہر قانون کی تنفیذ میں کرتی رہتی ہے، اس کی وجہ سے قانون کو نہیں بدلا جاتا، ہیر و مکن رکھنا قانوناً جرم ہے مگر پولیس کتنے بے گناہوں کے سر ہیر و مکن ڈال کر نہیں تنگ کرتی ہے۔ اس کا مطلب یہ نہیں ہوتا کہ ہیر و مکن کی ممانعت کا قانون ہی ختم کر دیا جائے۔

زنابالجبر کی مظلوم عورتوں کے ساتھ اگر پولیس نے بعض صورتوں میں ایسی زیادتی کی بھی ہے تو فیڈرل شریعت کوڑٹ نے اپنے فیصلوں کے ذریعے اس کا راستہ بند کیا ہے، اور اگر بالفرض اب بھی ایسا کوئی خطرہ موجود ہو تو ایسا قانون بنایا جاسکتا ہے جس کی رو سے یہ طے کر دیا جائے کہ زنابالجبر کی مستغثیہ کو مقدمے کا آخری فیصلہ ہونے تک حدود آرڈیننس کی کسی بھی دفعہ کے تحت گرفتار نہیں کیا جاسکتا۔ اور جو شخص ایسی مظلومہ کو گرفتار کرے، اسے قرار واقعی سزا دینے کا قانون بھی بنایا جاسکتا ہے۔ لیکن اس کی بناء پر ”زنابالجبر“ کی حد شرعی کو ختم کر دینے کا کوئی جواز نہیں ہے۔

لہذا زیر نظر بل میں زنابالجبر کی حد شرعی کو جس طرح بالکل یہ ختم کر دیا گیا ہے، وہ قرآن و سنت کے واضح طور

پر خلاف ہے، اور اس کا خواتین کے ساتھ ہونے والی زیادتی سے بھی کوئی تعلق نہیں ہے۔

## فحاشی

زیرنظر بل کی دوسری اہم بات اُن دفعات سے متعلق جو فحاشی کے عنوان سے بل میں شامل کی گئی ہیں۔ حدود آرڈیننس میں احکام یہ تھے کہ اگر زنا پر شرعی اصول کے مطابق چار گواہ موجود ہوں تو آرڈیننس کی دفعہ ۵ کے تحت مجرم پر زنا کی حد (شرعی سزا) جاری ہوگی، اور اگر چار گواہ نہ ہوں، مگر فی الجملہ جرم ثابت ہو تو اُسے تعزیری سزا دی جائے گی۔ اب اس بل میں حدود آرڈیننس کی دفعہ ۵ کے تحت زنا بالرضا کی حد شرعی توباتی رکھی گئی ہے جس کے لیے چار گواہ شرط ہیں، لیکن بل کی دفعہ ۸ کے ذریعے اُسے ناقابل دست اندازی پولیس قرار دے کر یہ ضروری قرار دیدیا گیا ہے کہ کوئی شخص چار گواہوں کو ساتھ لے کر عدالت میں شکایت درج کرائے۔ پولیس میں اس کی ایف آئی آر (FIR) درج نہیں کی جاسکتی، اور اس طرح زنا قابل حد ثابت کرنے کے طریق کارکو مزید شوار بنادیا گیا ہے۔ اسی طرح چار گواہوں کی غیر موجودگی میں زنا کی جو تعزیری سزا حدود آرڈیننس میں تھی، اُس میں مندرجہ ذیل تبدیلیاں کی گئی ہیں۔

(۱) ..... حدود آرڈیننس میں اس جرم کو ”زناموجب تعزیر“ کہا گیا تھا۔ اب زیرنظر بل میں اس کا نام بدل کر ”فحاشی“ (Lewdness) کر دیا گیا ہے۔ یہ تبدیلی بالکل درست اور قابل خیر مقدم ہے کیونکہ قرآن و سنت کی رو سے چار گواہوں کی غیر موجودگی میں کسی کے جرم کو زنا قرار دینا مشکل تھا، البتہ اُسے ”زناء“ سے کم تر کوئی نام دینا چاہیے تھا۔ حدود آرڈیننس میں یہ کمزوری پائی جاتی تھی جسے دور کرنے کی سفارش علماء کمیٹی نے بھی کی تھی۔

(۲) ..... حدود آرڈیننس میں اس جرم کی سزا اس سال تک ہو سکتی تھی، بل میں اسے گھٹا کر پانچ سال تک کر دیا گیا ہے، بہر حال! چونکہ یہ تعزیر ہے، اس لیے اس تبدیلی کو بھی قرآن و سنت کے خلاف نہیں کہا جاسکتا۔

(۳) ..... حدود آرڈیننس کے تحت ”زناء“ ایک قابل دست اندازی پولیس (Cognizable) جرم تھا۔ زیرنظر بل میں اُسے ناقابل دست اندازی پولیس جرم قرار دے دیا گیا ہے۔ چنانچہ اس جرم کی ایف آئی آر تھانے میں درج نہیں کرائی جاسکتی، بلکہ اس کی شکایت (Complaint) عدالت میں کرنی ہوگی۔ اور شکایت کے وقت دو عینی گواہ ساتھ لے جانے ہوں گے، جن کا بیان حلفی عدالت فوراً قلمبند کرے گی، اس کے بعد اگر عدالت کو یہ اندازہ ہو کہ مزید کارروائی کے لیے کافی وجہ موجود ہے تو وہ ملزم کو سمن جاری کرے گی، اور آئندہ کارروائی میں ملزم کی حاضری لیجنی بنانے کے لیے ذاتی چلکہ کے سوا کوئی ضمانت طلب نہیں کرے گی، اور اگر اندازہ ہو کہ کارروائی کی کوئی بنیاد موجود نہیں ہے تو مقدمہ اسی وقت خارج کر دے گی۔

اس طرح ”فحاشی“ کے جرم کو ثابت کرنا اتنا دشوار بنادیا گیا ہے کہ اس کے تحت کسی کو سزا ہونا عملًا بہت مشکل ہے۔

اول تو اسلامی احکام کے تحت زنا اور فحاشی کا جرم معاشرے اور اسٹیٹ کے خلاف جرم ہے، محض کسی فرد کے خلاف نہیں، اس لیے اسے قابل دست اندازی پولیس ہونا چاہیے۔ بلاشبہ اس جرم کو قابل دست اندازی پولیس قرار دیتے وقت یہ پہلو ضرور مد نظر رہنا چاہیے کہ ہمارے معاشرے میں پولیس کا جو کردار رہا ہے، اس میں وہ بے گناہ جوڑوں کو جاوے جاہر اسال نہ کرے۔ اس بارے میں فیڈرل شریعت کورٹ کے متعدد فیصلے موجود ہیں جن کے بعد یہ خطرہ بڑی حد تک کم ہو گیا تھا، اور ستائیں سال تک یہ جرم قابل دست اندازی پولیس رہا ہے۔ اور اس دوران اس جرم کی بناء پر لوگوں کو ہر اسال کرنے کے واقعات بہت ہی کم ہوئے ہیں۔ لیکن اس خطرے کا مزید سد باب کرنے کے لیے یہ کیا جاسکتا تھا کہ جرم کی تفتیش ایس پی کے درجے کا کوئی پولیس آفیسر کرے، اور عدالت کے حکم کے بغیر کسی کو گرفتار نہ کیا جائے۔ ان اقدامات سے یہ رہا سہما خطرہ ختم ہو سکتا تھا۔

دوسرے شکایت کرنے والے پر یہ ذمہ داری عائد کرنا کہ وہ فوراً حد کی صورت میں چار اور فحاشی کی صورت میں دو عینی گواہ لے کر آئے، ہمارے فوجداری قانون کے نظام میں بالکل نرالی مثال ہے۔ ہمارے پورے نظام شہادت میں حدود کے سوا کسی بھی مقدمے یا جرم کے ثبوت کے لیے گواہوں کی تعداد مقرر نہیں ہے۔ بلکہ کسی چشم دید گواہ کے بغیر صرف قرآنی شہادت (Circumstantial Evidence) پر بھی فیصلے ہو جاتے ہیں۔ چنانچہ زیر نظر مجرم میں طبی معائنے اور کیمیا وی تجزیہ کی روپورٹیں شہادت کا بہت اہم حصہ ہوتی ہیں، شرعاً تعزیر کسی ایک قابل اعتماد گواہ پر بھی جاری کی جاسکتی ہے اور قرآنی شہادت پر بھی۔ لہذا تعزیر کے معاملے میں عین شکایت درج کرتے وقت دو گواہوں کی شرط لگانا فحاشی کے مجرموں کو غیر ضروری تحفظ فراہم کرنے کے متراffد ہے۔

ای طرح ایسے ملزم کے لیے یہ لازم کر دینا کہ اس سے ذاتی محلے کے سوا کوئی اور ضمانت طلب نہیں کی جاسکے گی، عدالت کے ہاتھ باندھنے کے متراffد ہے، مقدمے کے حالات مختلف ہوتے ہیں، اور اسی لیے مجموعہ ضابطہ فوجداری کی دفعہ ۲۹۶ کے تحت عدالت کو پہلے ہی یہ اختیار دیا گیا ہے کہ وہ حالات مقدمہ کے تحت اگر چاہے تو صرف ذاتی محلے پر ملزم کو رہا کر دے اور اگر چاہے تو اس سے دوسروں کی ضمانت بھی طلب کرے۔ بلکہ سے بلکے جرم میں بھی عدالت کو یہ اختیار حاصل ہے، لیکن ”فحاشی“ جیسے جرم پر عدالت سے یہ اختیار سلب کر لینا کسی طرح مناسب نہیں ہے۔ رہی یہ بات کہ اگر مقدمے کی کافی وجہ موجود نہ ہو تو عدالت مقدمہ خارج کر دے گی، سو عدالت کو مجموعہ ضابطہ فوجداری کی دفعہ ۲۰۳ کے تحت پہلے ہی یہ اختیار حاصل ہے۔ اس بل کا دوبارہ حصہ بنانے کا مقصد غیر واضح ہے۔

(۲)..... حدود آرڈیننس کے تحت اگر کسی شخص کے خلاف زنا موجب حد کا الزام ہو، اور مقدمے میں حد کی شرائط پوری نہ ہوں، لیکن فی الجملہ جرم ثابت ہو جائے تو اسے دفعہ ۱۰ (۳) کے تحت تعزیری سزا دی جاسکتی

تحتی۔ لیکن زیر نظر بل کی رو سے ضابطہِ فوجداری میں دفعہ ۲۰۳ کا جواضافہ کیا گیا ہے اس کی شق نمبر ۶ میں یہ لکھ دیا گیا ہے کہ جوز ناموجب حد کے الزام سے بری ہو گیا ہو، اس کے خلاف فحاشی کا کوئی مقدمہ درج نہیں کرایا جاسکتا۔

اب یہ بات ظاہر ہے کہ زنا موجب حد کے لیے جو سخت ترین شرائط ہیں وہ بعض اوقات مخصوص فنی وجود سے پوری نہیں ہوتیں، ایسی صورت میں جبکہ مضبوط شہادتوں سے فحاشی کا جرم ثابت ہو تو اس پر نہ صرف یہ کہ زنا کا مقدمہ سننے والی عدالت کوئی مزاجاری نہیں کر سکتی، بلکہ اس کے خلاف فحاشی کی کوئی نئی شکایت بھی درج نہیں کی جاسکتی۔ سوچنے کی بات ہے کہ ایسے شخص کے خلاف فحاشی کا مقدمہ دائر کرنے پر کلی پابندی عائد کردیں فحاشی کو تحفظ دینے کے سو اور کیا ہے۔

اسی طرح مجوزہ بل کی دفعہ ۱۱۲ میں یہ بھی کہا گیا ہے کہ اگر کسی شخص پر زنا بالجبر (موجب تعزیر یعنی ریپ) کا الزام ہو تو اس کے مقدمے کو کسی بھی مرحلے پر فحاشی کی شکایت میں تبدیل نہیں کیا جاسکتا۔

اس کا واضح نتیجہ یہ ہے کہ کسی شخص کے خلاف عورت نے زنا بالجبر کا الزام عائد کیا ہو، اور جبر کے ثبوت میں کوئی شکرہ جائے تو ملزم بری ہو جائے گا، اور اس کے خلاف فحاشی کی دفعہ کے تحت بھی کوئی کارروائی نہیں کی جاسکے گی۔

جس زمانے میں زنا بالرضا کوئی جرم نہیں تھا، اس زمانے میں زنا بالجبر کے ملزم ان اپنے دفاع میں یہ موقف اختیار کرتے تھے کہ زنا بے شک ہوا ہے لیکن عورت کی رضامندی سے ہوا ہے چنانچہ اگر عورت کی رضامندی کا عدالت کوشش بھی ہو جاتا تو وہ ملزم کو بری کر دیتی تھی۔ حدود آرڈیننس میں زنا بالجبر کے ملزم کے لیے اپنے دفاع میں یہ کہنے کی گنجائش نہیں رہی تھی، کیونکہ عورت کی رضامندی کے باوجود زنا جرم تھا۔ اور جو عدالت زنا بالجبر کے مقدمے کی سماعت کر رہی ہے وہی اس کو زنا موجب تعزیر کے تحت سزا دے سکتی تھی۔ لیکن اس نئی ترمیم کے بعد تقریباً ہی صورتِ لوث آئی ہے کہ اگر ملزم دھڑکے سے یہ کہہ کہ میں نے عورت کی مرضی سے زنا کیا تھا، اور عورت کی مرضی کا کوئی شبہ پیدا کر دے تو کوئی اس کا بال بھی بیکا نہیں کر سکتا۔ وہ عدالت جو اس کا یہ اعتراف کرنے رہی ہے وہ تو اس لیے اس کے خلاف کارروائی نہیں کر سکتی کہ مذکورہ بالادفعہ نے اس کا یہ اختیار سلب کر لیا ہے کہ وہ زنا بالجبر کے مقدمے کو کسی وقت فحاشی کی شکایت میں تبدیل کرے۔ اور اگر اس کے خلاف از سر نو فحاشی کا مقدمہ دائر کیا جائے تو اس امکان کے بارے میں دفعہ کے الفاظ محمل ہیں، لیکن اگر کوئی اور وجہ بھی موجود نہ ہو تو دائر نہ کر سکنے کی یہ وجہ بھی کافی ہے کہ اس کے لیے ضروری قرار دیا گیا ہے کہ کوئی شخص دو یعنی گواہوں کے ساتھ جا کر عدالت میں استغاثہ (Complaint) دائر کرے، اور یہاں دو یعنی گواہ موجود نہیں ہیں، نتیجہ یہ ہے کہ ایسا شخص جرم سے بالکلیہ بری ہو جائے گا، اور اس کے خلاف کسی بھی عدالت میں کوئی نئی کارروائی بھی نہیں ہو سکے گی۔

سوال یہ ہے کہ جس فحاشی کو جرم قرار دیا گیا ہے وہ واقعہ کوئی جرم ہے یا نہیں؟ اگر جرم ہے تو اس کو تحفظ

لئے پر نیا نہ کیا وہ بھائیں؟

## مودودی اور مذہبی تبلیغات

کنزی می خواهد که شنید که این کسی نیست

(۱) ... نبی کریم صلی اللہ علیہ وسلم کے ارشاد کے مطابق جب کسی شخص کے خلاف عدالتی کا رروائی کے نتیجے میں حد کا فیصلہ ہو جائے تو اس کی سزا کو معاف یا کمرنے کا کسی کو اختیار نہیں ہے۔ چنانچہ حدود آرڈنس کی وجہ ۲۰ شق ۵ میں کہا گیا تھا کہ ضایعہ نوجہداری کے باب ۱۹ میں صوبائی حکومت کو سزا معطل کرنے، اس میں تخفیف کرنے یا تبدیل کرنے کا جواختیار دیا گیا ہے، وہ حد کی سزا پر اطلاق پذیر نہیں ہوگا۔ زیرِ نظر بیان کے ذریعے حدود آرڈنس میں ایک اور اہم سنگین تبدیلی یہ کی گئی ہے کہ حدود آرڈنس کی اس وجہ ۲۰ شق ۵ کو ختم کر دیا گیا ہے جس کا مطلب یہ ہے کہ کوئی عدالت کی کوحد کی سزا دیدے تو حکومت کو ہر وقت یہ اختیار حاصل ہے کہ وہ اس سزا میں تبدیلی یا تخفیف کر سکے۔

پرائیوریتیز کے نتائج کے ارشادات کے میکانیزم کا شناخت

ما كان لِمُؤْمِنٍ وَلَا هُوَ مُمْنَىٰ إِذَا قُضِيَ اللَّهُ وَرَسُولُهُ أَمْرًا أَنْ تَكُونَ لَهُمُ الْخَيْرَةُ مِنْ أَمْرِهِمْ

اور آنحضرت صلی اللہ علیہ وسلم کا وہ واقعہ مشہور و معروف ہے جس میں آپ نے ایک ایک عورت کے حق میں سفارش کرنے پر جس پر حد کا فیصلہ ہو چکا تھا اپنے محبوب صحابی حضرت انس بن مالک رضی اللہ عنہ کو تنبیہ فرمائی، اور فرمایا کہ محمد (صلی اللہ علیہ وسلم) کی بیٹی بھی چوری کرے گی تو میں اس کا بااتھہ ضرور کا ٹوں گا۔ (رشیح بخاری، کتاب الحدود، باب ۲، حدث ۲۷۸۸)

اک بیان پر یوں مسح و تغیر کرنے کی خفہ کا جانے کا انتہا کیا گیت کو میں کیا گیت کو میں

لہذا کیجئے۔ اخراج اپنے وصت کے خلاف

(۲) ... حدود آرٹیش کے احکام دوسرے تو انہیں پر بال کیا جاتا کہ اس آرٹیش میں کہا گیا تھا کہ اس آرٹیش کے احکام دوسرے قانون اور حدود آرٹیش کے احکام میں ہیں اگر کوئی تضاد ہو تو حدود آرٹیش کے احکام قابل پابندی ہوں گے زیر نظر بل میں اس وفعت کو ختم کر دیا گیا ہے۔

پروپریتی کا معمول گیا، بلکہ اسی تاریخی بہت کیست کہ ملکیت کی مخصوصیت کا مفہوم ایسا ہے کہ اسی ملکیت کی مخصوصیت کا مفہوم ایسا ہے کہ

تک موثر نہیں ہوتی جب تک اس کا نوٹس یونین کو نسل کے چیسر میں کونہ بھیجا جائے۔ اگرچہ شرعی اعتبار سے طلاق کے بعد عدالت گزار کر عورت جہاں چاہے نکاح کر سکتی ہے۔ لیکن عالمی قوانین کا تقاضا یہ ہے کہ جب تک یونین کو نسل کو طلاق کا نوٹس نہ جائے قانوناً وہ طلاق دینے والے شوہر کی بیوی ہے اور اسے کہیں اور نکاح کی اجازت نہیں ہے۔ اب ایسے بہت سے واقعات ہوئے ہیں کہ شوہر نے طلاق کا نوٹس یونین کو نسل میں نہیں بھیجا، اور عورت نے اپنے آپ کو مطلقہ سمجھ کر عدالت کے بعد دوسری شادی کر لی۔ اب اس ظالم شوہر نے عورت کے خلاف زنا کا دعویٰ کر دیا، کیونکہ عالمی قوانین کی رو سے وہ ابھی تک اُسی کی بیوی تھی۔ جب اس قسم کے بعض مقدمات آئے تو سپریم کورٹ کی شریعت بیان نے حدود آرڈیننس کی دوسرے امور کے علاوہ اس دفعہ ۳ کی بنیاد پر ان خواتین کو رہائی دلوائی، اور یہ کہا کہ آرڈیننس چونکہ شریعت کے مطابق بنایا گیا ہے، اور شریعت میں اس عورت کا دوسرا نکاح جائز ہے، اس لیے اس کے نکاح کے بارے میں عالمی قانون کا اطلاق نہیں ہوگا۔ کیونکہ یہ قانون دوسرے تمام قوانین پر بالا ہے۔

اب اس دفعہ کو ختم کرنے کے بعد اور بالخصوص آرڈیننس میں نکاح کی جو تعریف تھی، اسے بھی بل کے ذریعے ختم کر دینے کے بعد ایک مرتبہ پھر خواتین کے لیے یہ دشواری پیدا ہونے کا امکان پیدا ہو گیا ہے۔ علماء کمیٹی میں ہم نے یہ مسئلہ اٹھایا تھا اور بالآخر اس بات پر اتفاق ہوا تھا کہ اس کی جگہ مندرجہ ذیل دفعہ لکھی جائے گی:

"In the interpretation and application of this Ordinance the injunctions of Islam as laid down in the Holy Qur'an and Sunnah shall have effect, notwithstanding any thing contained in any other law for the time being in force."

یعنی: "اس آرڈیننس کی تشریح اور اطلاق میں اسلام کے وہ احکام جو قرآن کریم اور سنت نے متعین فرمائے ہیں بہر صورت موثر ہوں گے چاہے راجح الوقت کی قانون میں کچھ بھی درج ہو۔" لیکن اب جو بل قومی اسمبلی سے منظور کرایا گیا ہے، اس میں سے یہ دفعہ بھی غائب ہے، اور اس کے نتیجے میں بہت سے مسائل پیدا ہونے کا اندیشہ ہے۔

(۳)..... قذف آرڈیننس کی دفعہ ۱۲ میں قرآن کریم کے بیان کیے ہوئے لعan کا طریقہ درج ہے، یعنی اگر کوئی مرد اپنی بیوی پر زنا کا الزام لگائے اور چار گواہ پیش نہ کر سکے تو عورت کے مطالبے پر اسے لعan کی کارروائی میں قسمیں کھانی ہوں گی۔ اور میاں بیوی کی قسموں کے بعد ان کے درمیان نکاح فتح کر دیا جائے گا۔ قذف آرڈیننس میں کہا گیا ہے کہ اگر شوہر لعan کی کارروائی سے انکار کرے تو اسے اس وقت تک حراست میں رکھا جائے گا، جب تک وہ لعan پر آمادہ نہ ہو، زیر نظر بل میں یہ حصہ حذف کر دیا گیا ہے جس کا

مطلوب یہ ہے کہ اگر شوہر لعan پر آبادہ نہ ہو تو عورت بے بسی سے لٹکی رہے گی۔ نہ اپنی بے گناہی لعan کے ذریعے ثابت کر سکے گی اور نہ نکاح فتح کر اسکے گی۔

نیز قدف آرڈیننس میں کہا گیا ہے کہ اگر لعan کی کارروائی کے دوران زنا کا اعتراف کر لے تو اس پر زنا کی سزا جاری ہوگی۔ زیرنظر بل میں یہ حصہ بھی حذف کر دیا گیا ہے۔ حالانکہ اعتراف کر لینے کے بعد سزا نے زنا کے جاری نہ ہونے کے کوئی معنی نہیں ہیں، جبکہ لعan کی کارروائی عورت کے مطالبے پر ہی شروع ہوتی ہے اور اسے اعتراف کرنے پر کوئی مجبور نہیں کرتا۔

لہذا بل کا یہ حصہ بھی قرآن و سنت کے احکام کے خلاف ہے۔

(۲)..... زنا آرڈیننس کی دفعہ ۲۰ میں یہ کہا گیا تھا کہ اگر عدالت کو شہادتوں سے یہ بات ثابت ہو کہ ملزم نے کسی ایسے عمل کا ارتکاب کیا ہے جو حدود آرڈیننس کے علاوہ کسی اور قانون کے تحت جرم ہے، تو اگر وہ جرم عدالت کے دائرہ اختیار میں ہو تو وہ ملزم کو اس جرم کی سزا دے سکتی ہے۔

یہ دفعہ عدالتی کارروائیوں میں پیچیدگی ختم کرنے کے لیے تھی، لیکن زیرنظر بل میں عدالت کے اس اختیار کو بھی ختم کر دیا گیا ہے۔

زیرنظر بل میں صورتحال یہ ہے کہ زنا سے ملتے جلتے تمام تعزیری جرام کو حدود آرڈیننس سے نکال کر تعزیرات پاکستان میں منتقل کر دیا گیا ہے، اور حدود آرڈیننس میں صرف زنا بالرضام موجب حد کا جرم باقی رہ گیا ہے۔ لہذا اس ترمیم کا نتیجہ یہ ہو گا کہ اگر کسی مرد پر زنا موجب حد کا الزام ہو، لیکن شہادتوں کے نتیجے میں یہ بات ثابت ہو جائے کہ مرد نے عورت پر زبردستی کی تھی، یا زنا ثابت نہ ہو، لیکن عورت کو اغوا کرنا ثابت ہو جائے تو عدالت ملزم کو نہ ریپ کی سزا دے سکے گی، نہ اغوا کرنے کی اور عدالت یہ جانتے بوجھتے اُسے چھوڑ دے گی کہ اس نے عورت کو اغوا کیا تھا، اور اس پر زبردستی کی تھی، اُس کے بعد یا تو ملزم بالکل چھوٹ جائے گا یا اُس کے لیے از سر نو اغوا کی نالش کرنی ہو گی، اور عدالتی کارروائی کا نیا چکر نئے سرے سے شروع ہو گا۔

قانون سازی بڑا نا ذک عمل ہے، اُس کے لیے بڑے سختی دل و دماغ اور یکسوئی اور غیر جانبداری سے تمام پہلوؤں کو سامنے رکھنے کی ضرورت ہوتی ہے اور جب پروپیگنڈے کی فضائیں صرف نعروں سے متاثر اور مروعہ ہو کر قانون سازی کی جاتی ہے تو اس کا نتیجہ اسی قسم کی صورت حال کی شکل میں ظاہر ہوتا ہے، پھر عدالتیں نئے قانون کی تعبیر و تشریح کے لیے عرصہ دراز تک قانونی موشگافیوں میں الجھی رہتی ہیں۔ مقدمات ایک عدالت سے دوسری عدالت میں منتقل ہوتے رہتے ہیں۔ اور مظلوموں کی دادری میں رکاوٹ پیدا ہوتی ہے۔

## خلاصہ

خلاصہ یہ ہے کہ چند جزوی خامیوں کو چھوڑ کر جن کا مفصل ذکر پیچھے آگیا ہے، زیرِ نظر بل کی اہم خرابیاں یہ ہیں:

(۱) ..... زیرِ نظر بل میں ”زنابالجبر“ کی حد کو جس طرح بالکلیہ ختم کر دیا گیا ہے، وہ قرآن و سنت کے احکام کے بالکل خلاف ہے۔ خواتین کے ساتھ پولیس کی زیادتی کا اگر کوئی خطرہ ہو تو اس کا سد باب اس طرح کیا جاسکتا ہے کہ زنا بالجبر کی مستغاثۃ کو مقدمے کی کارروائی عدالت میں پوری ہونے تک حدود آرڈیننس کی کسی بھی دفعہ کے تحت گرفتار کرنے کو قابل تعزیر جرم قرار دے دیا جائے۔

(۲) ..... جب ایک مرتبہ زنا کی حد کا فیصلہ ہو جائے تو صوبائی حکومت کو سزا میں کسی قسم کی معافی یا تخفیف کا اختیار دینا قرآن و سنت کے بالکل خلاف ہے، لہذا زیرِ نظر بل میں زنا آرڈیننس کی دفعہ ۲۰ شق (۵) کو حذف کر کے حکومت کو سزا میں تخفیف وغیرہ کا جواختیار دیا گیا ہے، وہ قرآن و سنت کے منافی ہے۔

(۳) ..... ”زنابالرضا موجب حد“ اور ”فناشی“ کو ناقابل دست اندازی پولیس قرار دے کر ان جرائم کو جو مختلف تحفظات دیئے گئے ہیں، وہ ان جرائم کو عملاناً ناقابل سزا بنا دینے کے متراffد ہے۔

(۴) ..... عدالتوں پر یہ پابندی عائد کرنا کہ شہادت کے مطابق مختلف جرائم سامنے آنے پر وہ دوسرے جرائم میں سزا نہیں دے سکتیں، مجرموں کی حوصلہ افزائی ہے، یا اس کے نتیجے میں مقدمات ایک عدالت سے دوسری عدالت میں منتقل ہوں گے اور عدالتی پیچیدگیاں بھی پیدا ہوں گی۔

(۵) ..... ”قذف“ آرڈیننس میں ترمیم کر کے مرد کو یہ چھوٹ دینا کہ وہ عورت کے مطالبے کے باوجود لعan کی کارروائی میں شرکت سے انکار کر کے عورت کو متعلق چھوڑ دے، قرآن کریم کے حکم کے منافی ہے۔

(۶) ..... ”قذف آرڈیننس“ میں یہ ترمیم بھی قرآن و سنت کے منافی ہے کہ عورت کے رضا کارانہ اقرارِ جرم کے باوجود اس سے سزا نہیں دی جاسکے گی۔

ارکان پارلیمنٹ اور ارباب اقتدار سے ہماری دردمندانہ اپیل ہے کہ وہ ان گزارشات پر ٹھنڈے دل سے غور کر کے بل کی اصلاح کریں، اور قوم کو اس مخصوصے سے نجات دلائیں جس میں وہ بتلا ہو گئی ہے۔

## خوشخبری

قرآن مجید ﷺ تاج کمپنی - پاکستان کے تمام معروف ناشرین قرآن کے ہر قسم  
ہر سائز کے قرآن کریم، مترجم، معربی و پارہ سیٹ کی مکمل و رائی  
دستیاب ہے۔

اسلامی کتب ﷺ تفاسیر، احادیث، شروحات، سیرت، تاریخ اور ہر قسم کی علمی ادبی  
اور فنی کتب موجود ہیں۔

اسلامک آئنسز ﷺ ہر قسم کے طفرے، تسبیحات، جائے نماز، خواتین کے لئے پردے  
کی چادریں، احرام، اسلامک CDs، پرفیوم و عطر، مناسب نرخ  
پر طلب فرمائیں۔

دیگر سہولیات ﷺ آپ کوئی تصنیف یا تحریر چھپوانا چاہتے ہیں تو صرف مسودہ دیں  
اور اپنے مطلوبہ معیار کی طبع شدہ کتاب لیں۔ اگر آپ ایصال  
ثواب کیلئے یادیں کی تبلیغ و اشاعت کیلئے کوئی کتاب چھپوا کر تقسیم  
کرنا چاہیں یا اندرون و بیرون ملک کتب کی ترسیل ہمارے ہاں  
اس کا معقول انتظام ہے۔ آپ بذریعہ فون اپنے گھر پر بھی کتب  
منگوا سکتے ہیں۔ دینی و اسلامی کتب کی اشاعت کیلئے ہمیں  
خدمت کا موقع دیں۔ ہمارا ادارہ شب و روز انہیں کاموں کیلئے  
مصروف عمل ہے۔